



ក្រសួងអប់រំ យុវជន និងកីឡា

ក្បួនលើកដៃ

គ្រូ ឈឺ កំរើ ឆឺ ឆ

ព.ស ២៥៥៣

គ.ស ២០០៩

សេចក្តីផ្តើម

ដើម្បីរក្សាការពារកេរដំណែលរបួធម៌ អក្សរសាស្ត្រជាតិ គ្រឹះស្ថានបោះពុម្ព និង ចែកផ្សាយ បានទទួលការអនុញ្ញាតពីក្រសួងអប់រំ យុវជន និងកីឡា អោយបោះពុម្ពរឿង “**គូលីកំនែន**” ឡើងវិញដើម្បីបំពេញសេចក្តីត្រូវការរបស់ប្រិយមិត្តអ្នកអាន និង សិស្សានុសិស្ស ។ ក្នុងការបោះពុម្ពផ្សាយឡើងវិញនេះយើងខ្ញុំបានរក្សា អត្ថន័យ អត្ថរស ខ្លឹមសារ និងឃ្លោងឃ្លា នៅដដែលទាំងស្រុង ។

យើងខ្ញុំរីករាយនឹងរង់ចាំទទួលនូវការវិចិត្រកែលំអ ក្នុងន័យស្ថាបនាពីសំណាក់ ប្រិយមិត្តអ្នកអាន និងសិស្សានុសិស្ស ដើម្បីធ្វើអោយការបោះពុម្ពផ្សាយលើកក្រោយៗ កាន់តែសុក្រិតថែមទៀត ។

បោះពុម្ពផ្សាយឡើងវិញតាមច្បាប់ដើម
ដោយគ្រឹះស្ថានបោះពុម្ព និងចែកផ្សាយ
នៃក្រសួងអប់រំ យុវជន និងកីឡា

អារម្ភកថា

“ គូលីកំនែន ” បានរៀបរៀងមុន “ ស៊ីមអ្នកបរទ្បាន ” ។ យើងបានទាំង
ដកស្រង់ចំពូកខ្លះនៃរឿងនេះចុះក្នុងកាសែត “ វត្តភ្នំ ” ក្រោមខ្នង “ ស្ថានភាពស្រុក
ស្រែចំការ ” មានរឿង “ មេឃុំជា ” និង “ អោយមួយសេនទារមួយកាក់ ” ជាដើម ។

ចំពោះរឿងនេះ យើងមិនធ្វើអត្ថាធិប្បាយខ្លួនយើងទេ យើងសូមគោរពអញ្ជើញ
បងប្អូនមើលកំសាន្តពិចារណា ... ។

អតីតបាងហ្វាងកាសែត “ វត្តភ្នំ ”

ឆ័យ - ចុក

សីហា ឆ្នាំ ១៩៥៦

សេចក្តីប្រកាស

សៀវភៅប្រលោមលោក “ គូលីកំណែ ” ដែលបានបោះផ្សាយពីរលើកនៅ
ប្រទេសខ្មែរ បានទទួលការគាប់ចិត្តអំពីសំណាក់អ្នកអានជាច្រើន ។

ដើម្បីជាប្រយោជន៍សិក្សាអក្សរសាស្ត្រជាតិរបស់យើង និងដើម្បីជំនួយក្នុងការ
យល់ដឹងមួយចំនែកណាអំពីជីវភាពរបស់ប្រជាជនខ្មែរ យើងខ្ញុំបានបោះផ្សាយសៀវភៅ
នេះក្នុងចំណោមមិត្តយើងដោយគោរពទៀងទាត់តាមច្បាប់ដើម ។

អញ្ជើញមិត្តយើងឱ្យពិចារណា និងអានជាកំសាន្ត ។

កញ្ញា ឆ្នាំ ១៩៦១

សាលារប្បធម៌

បញ្ជីអត្ថបទ

ទំព័រ

១- មេឃុំជាន់	១
២- យប់មួយនៃគ្រួសារតាដើត	៤
៣- ប្រមូលកំនែន	១១
៤- ប្អូនផ្តាច់ដូចទាវ និង ឯក	១៥
៥- សង្គ្រាមចក្រពត្តិ.....	១៩
៦- កំនែននៅពោធិចិនតុង	២៥
៧- ថ្ងៃបង្ហើយ	២៨
៨- សល់តែសំបកខ្លួន.....	៣២
៩- សំបុត្រ	៣៦
១០- លាភូមិកំនើត	៤១
១១- ផ្លូវថ្មី	៤៥
១២- សន្តិភាព	៥៣

១ មេឃុំដាច់

... ឆ្នាំ ១៩៣៥ ។ នៅឃុំគោកចំបក់ក្នុងស្រុកស្ទឹងកណ្តាលខាងត្បូងក្រុងភ្នំពេញ រាជការបានហូតងារតាមេឃុំកឹម ហើយបានលើកពូជាន់អោយធ្វើមេឃុំជំនួសវិញ ។ ព្រឹត្តិការណ៍នេះបានធ្វើអោយអ្នកខ្លះព្រួយ អោយអ្នកខ្លះត្រេកអរ ។ អ្នកព្រួយបានដល់តាកឹមនិងក្រុមការចាស់របស់គាត់ ។ អ្នកសប្បាយលោតកញ្ជ្រោងវាយឪទិនបានដល់ពូជាន់និងក្រុមការថ្មីគាត់ ។ ប្រជាជនចំនួនច្រើន សំខាន់អ្នកនៅភូមិដើមអំពិលមិនបានខ្វល់ខ្វាយនឹងការផ្លាស់មេឃុំទេ ។ គេច្រើនអោយយោបល់ថា ៖ “ អាកកដូចអាថៃ ” ។ ថ្មីដូចចាស់ ។ ជាន់មិនខុសពីកឹមទេ ។ សុទ្ធតែពួកដៃជើងបារាំងទាំងអស់ ។ សុទ្ធតែពួកកំហែងចាប់ចងប្រជាជនដូចគ្នា ... ។ ហើយគិតតែតែរកក្បាលកាក់ដូចគ្នា ។ យើងមិនឆ្កួតទៅកាន់ជើងអ្នកណាឡើយ ។

ពូជាន់មានសំបុកទ្រយុកច្រើនគ្រាន់បើក្នុងឃុំគោកចំបក់ ។ គាត់មានស្រែជាង ១០ ហិចតា ។ តែស្រែគាត់មិននៅផ្គុំគ្នាជាបន្ទាត់ជាវាលទេ ។ គាត់មានត្រង់នេះស្រែថ្នកពីរ ត្រង់នោះស្រែត្រពាំងបី ។ល។ សំបុកទ្រយុកស្រែច្រើនផ្សំនឹងអាកប្បកិរិយាស្គាល់លោកធំខ្លះ បានត្រូវរាជការជំនាន់នោះរើសគាត់អោយធ្វើមេឃុំជួសតាកឹម ។ ពូជាន់មិនជិះសេះ មិនស្លៀកសំពត់ជាម្តងពាក់អាវក្រងឡើយច្រើនដូចតាកឹមទេ ។ គាត់ច្រើនស្លៀកខោឡាញ់ខ្មៅពាក់អាវកុតសឡើយបី ប្រលាក់ក្តែល ញើស ហើយពាក់ស្បែកជើងសង្រែក ។ សំលៀកបំពាក់គាត់ប្រាប់អ្នកផងទាំងពួងថា គាត់ជាអ្នកសម័យថ្មីមួយពាក់កណ្តាលក្រុង ពាក់កណ្តាលស្រែ ។

តាំងពីបានឡើងធ្វើមេឃុំមក ពូជាន់ខ្លះខ្លួនយកចិត្តទុកដាក់ធ្វើការ ។ គ្រប់ចៅហ្វាយនាយបានសរសើរគាត់ ហើយធ្វើបានតែ ៥ ឆ្នាំ គាត់បានរង្វាន់មេដាយពីរ ។

ពូជាន់បានដើរចូលគ្រប់ភូមិ ឆ្លុះឆ្លាយតំរាមកំហែងភូមិតូចតាចក្រីក្រ ។ ភូមិដើមអំពិល បានទទួលគាត់ស្ទើររាល់ខែ ។ ពូជាន់បានទុករឿងក្រៀមក្រំ ជាច្រើននៅភូមិនេះ ។

ម្តងគាត់បានមកភូមិដើមអំពិល មករកទារពន្ធផ្ទៃខ្លួន ។ ពេលគាត់មក ឆ្កែព្រុះ ពេញភូមិ ។ អ្នកភូមិបានឱ្យប្រាប់គ្នាថាមេឃុំមក ។ ស្រីៗ និងចាស់ៗ បាននៅអង្គុយធ្វើ ការក្នុងផ្ទះរៀងខ្លួន ។ ឯចំណែកអ្នកមិនទាន់បង់កាត ហើយនិងក្មេងជំទង់ៗ អាយុ ១៦ - ១៧ ឆ្នាំ បានគេចទៅវាលស្រែ រឺ គេចទៅចំការជើងអស់ ។ ពេលនេះពូជាន់ឡើងមុខ ក្រហម ដោយរកមនុស្សមិនទាន់បង់កាតមិនជួប ។ គាត់លាត់អង្គញជើងខោឡាញគាត់ បែបជាមនុស្សស្រវឹងស្រា ហើយទូល្បាដេះបន្ទោសរ៉ូងរ៉ាងនៅមុខផ្ទះក្រោមដើមអំពិល អាចម៍ឆ្មាខាងជើងភូមិថា ៖ “ អាអិនខូចមែន ” ។ តែឯងមក វាគេចបាត់ ។ ឆ្នាំប្រាប់វា ថា តែដាច់ខែនេះមិនយកលុយទៅបង់ ប៉ូលីសសាលាស្រុកមកដាក់ខ្នោះហើយ ឯ អាណាជំទង់ៗ ក៏ល្មមកាន់ឡេសេហើយដែរ ... ។

... នៅថ្ងៃអាទិត្យ មួយរសៀល ពូជាន់បានជួនលោកចៅហ្វាយពីភូមិដើមក្រសាំង ចូលកាត់ភូមិដើមអំពិល ។ ពូជាន់ដើរសំដៅយ៉ាងលឿនទៅផ្ទះអាចារ្យតិម ។ គាត់ស្រែក បង្គាប់អាចារ្យតិមថា ៖ “ បងអាចារ្យរកដូងបាន ៥ ដូងតេជគុណ និងបីដោយ ។ បងរក អោយឆាប់ព្រោះល្ងាចណាស់ហើយ តេជគុណនិងអាលទៅសាលាស្រុកវិញ ។ អាចារ្យ តិមបានប្រញាប់ប្រញាល់រកបេះដូង ។ ឯអ្នកភូមិដែលបានបង់ពន្ធរួច បានបបួលគ្នា អង្គុយចោងហោងជុំវិញគ្រែលោកចៅហ្វាយ ។ ពូជាន់ឆ្លៀតឱកាសនិយាយពន្យល់អ្នក ភូមិថា ៖ “ ត្រូវប្រាប់គ្នាយកលុយមកបង់ពន្ធអោយបានឆាប់ ភូមិដើមអំពិលនេះរឹងរូស ជាងគេ មិនដូចភូមិឯទៀតទេ ... ។ សាលាខេត្តបង្ខំអោយទារបានចុងខែនេះ ឃើញទេ តេជគុណមកទូរណេរទាំងថ្ងៃអាទិត្យ ។

លោកចៅហ្វាយបានជួយបន្ថែមថា ៖ “ រាស្ត្រមានភារៈតែមួយមុខ គឺត្រូវបង់ពន្ធ ជូនរាជការ ។ គ្រប់ស្រុករាស្ត្របង់ពន្ធទាំងអស់ មានតែពួងក្រចេះស្ទឹងត្រែងដែលគ្មាន

កាត ។ ហេតុនេះត្រូវខ្ចីបុលគេងឯយកមកបង់ជូនរាជការអោយរហ័ស កុំអោយប៉ូលីស
ចាប់ឃុំដាក់តុកទាន់ ” ។

ពិសាទឹកដូងរួច ពូជាន់បានជូនលោកចៅហ្វាយទៅផ្សារបាត់ ។ អ្នកភូមិខ្លះដែល
បានមកស្តាប់បានឱ្យប្រាប់គ្នាថា “ ជាន់ចេះផ្តាប់ចៅហ្វាយនាយមែន ។ អោយតែដល់
ថ្ងៃអាទិត្យចុះ គាត់ទៅសកវាទីផ្ទះមីខ្វែន ភូមិដើមក្រសាំងភ្លាម ។ រួចគាត់ថាលោកចៅ
ហ្វាយមកទួរណេរ ។

ក្នុងពេលជាស៊ីសជប៉ុនចូលស្រុក ពូជាន់មានសកម្មភាពច្រើន ។ គាត់ហាត់នឿយ
ញើសជាប់ដើរចូលទៅពីទ្វារភូមិដើមអំពិល រកចាប់គូលីកំនែនអោយសឹកជប៉ុន ។ គាត់
កាចសាហាវចាប់ពង្រាត់ប្តីពីប្រពន្ធទាំងស្រស់ៗ យកទៅពោធិចិនក្នុងអោយទ័ពជប៉ុន ។
ក្នុងរឿងកំនែននេះ អ្នកភូមិដើមអំពិលបានឱ្យប្រាប់គ្នាថា “ មេឃុំជាន់ត្រូវក្តោង
ហើយលើកនេះ ។ គាត់រកបានមួយលើកៗ តិចណាស់ក៏បងប្អូននឹងពាន់ដែរ ” ។



២ យប់មួយនៃគ្រួសារតាម៉ែត

យប់ក្មេងដេកលក់ ។ ខាងក្រោងដិតចាក់ភ្នែកមិនឆ្កួន ។ ភូមិដើមអំពិលស្ងាត់ ច្រៀប ។ ក្នុងផ្ទះល្វែងមុខ តាម៉ែត យាយម៉ុក និង លីម ខ្ចីពុកម្តាយកូនបីនាក់អង្គុយ ដក់ដុំវិញចង្អៀងបានខ្លាញ់ត្រឹមួយ ដែលមានពន្លឺបំភ្លឺភ្លឺភ្លែតៗ ច្បាស់ប៉ុនចង្កេះ ។ នៅ ជុំវិញសសរទ្រូងមានផ្តិលខាត់មួយ និងត្រឡោកដូងពីរដាក់ទឹកពេញ ។ នៅបៀតយាយ ម៉ុកមានហិបស្លាឈើមួយទ្រស្លឹកម្លូទុំលឿងលាយរលួយខ្មៅ ហើយនៅក្បែរនោះមាន អកកំបោរធ្វើពីក្រឡតាំងនាយ ។ តាម៉ែតអង្គុយបៀតសំពៀតថ្នាំ ធ្វើអំពីស្លឹកត្នោត ។ គាត់ឈ្លាក់ស្ពាន់ទឹកមាត់ជាញឹក ហើយស្រមោលគាត់ផ្តិតនៅជញ្ជាំងធំជាងរូបគាត់ប្រាំ ប្រាំមួយដងបានអន្ទោលឈ្លាក់ចុះឡើងត្រាប់តាមប្រាណគាត់ ។ លីមមុខក្រៀមស្រងូត កាន់កន្ទុយឈើតូចមួយគ្គិះប្រឆេះចង្អៀងបានខ្លាញ់ ។

តាម៉ែតយាយម៉ុកមានកូនប្រាំនាក់ ។ គាត់បានរៀបអោយមានផ្ទះសំបែង កូនច្បង បួននាក់រួចហើយ ។ នៅជាងមួយខែទៀត គាត់នឹងរៀបការកូនពៅលីមគាត់ ។ ដល់ រៀបការលីមរួចគាត់នឹងចូលទៅរៀនវត្តក្បុង ។

អ្នកទាំងបីនាក់ជជែកគ្នា អំពីសុខទុក្ខក្នុងគ្រួសារ ។ យាយម៉ុក ពេលនេះត្រេក អរវិករាយដោយដឹងថាកូនច្បងគាត់ពីរនាក់បានសុខសប្បាយ ។ តាម៉ែតសួរដំណឹងពីកូន ទីបី ដែលមិនបានមកលេងដិតពីរខែ តាំងពីប្រពន្ធលួងទន្លេរួច ។ ក្រោយមក លីមបាន និយាយ ៖

កំនែនលើកនេះ ឮជាន់កេណ្ឌអ្នកភូមិយើងដប់នាក់ ។ គាត់លេងអស់ដៃហើយ ។ គាត់ដឹងថាខ្ញុំរស់រៀបការខែក្រោយគាត់ធ្វើបិទភ្នែក ហើយកេណ្ឌខ្ញុំយកទៅធ្វើតូលី ជម្ពូនទាល់តែបាន ... ។

យាយម៉ុកបានកាត់ ៖

- ម៉ែលីថាពីអាទិត្យមុន នាងហេងយកក្មួយគេទៅជួនលោកចៅហ្វាយ ថាគេសរសើរនាងហេងគ្រប់ៗគ្នាភ្ញាញស្អាត ... ។ ថ្មីៗនេះទៀត ពីម្សិលមិញ ម៉ែលីគេថាមេឃុំជាន់បានចោលសំដីថា លោកចៅហ្វាយចង់បាននាងហេង ... ។ ឪវា អន្តិតលីមងងបានលីវីទេរឿងនេះ ... ។

កាលខ្ញុំទៅផ្តាច់ពូស្វាយរដូវថ្ងៃត្រង់មុន ខ្ញុំបានស្លាប់ចិត្តឪពុកក្មេក ម៉ែក្មេកឃើញថាគាត់ល្អពិត ។ គាត់មិនចេះប្រកាន់ទេ ហើយចូលចិត្តអោយខ្ញុំនិយាយជាមួយនឹងគាត់ អង្គុយលេងជាមួយនឹងគាត់ ។ ឯចំណែកហេងវិញ បានបញ្ចេញសេចក្តីស្នេហាស្មោះត្រង់មកលើខ្ញុំ ។ ហេងមិនខ្មាសអៀនគេចមុខលបហែកជញ្ជាំងមើលទេ ។ យើងបាយជាមួយគ្នា យើងបានបណ្តើរគ្នាទៅមើលទឹកស្រែវែង យើងបានរែកអាចម៍គោយកទៅចាក់ស្រែថ្នាន់ យើងបានជួយជាន់អង្ករគ្នា ។ ហេងបាននិយាយប្រាប់ខ្ញុំថា មុននឹងបានជួបខ្ញុំ ច្រូតនៅស្រែរៀងមានអាចារ្យឆេងអោយគេទៅដណ្តឹងគាត់ម្តងដែរ ។ តែដោយអាចារ្យឆេងធ្វើបូកធំពេក ធ្វើការងារចុងដៃចុងជើង ហេងក៏មិនព្រមទទួលយក ។ ពេលដែលខ្ញុំទៅបំរើ ខ្ញុំបានជួបជជែកអាចារ្យឆេងញឹកពីធម៌អាថី ។ តាមខ្ញុំស្គាល់ចិត្តហេង ខ្ញុំហ៊ានទុកចិត្តថាទុកតែ^(១) មានអ្វីមករាំងរា ក៏ហេងមិនចោលខ្ញុំឡើយ ។ ខ្ញុំថាលោកចៅហ្វាយ^(២) ទោះជាធំជាងនឹងទៅទៀត ក៏មិនអាចផ្តាច់សេចក្តីស្នេហាយើងដ៏បរិសុទ្ធបានឡើយ ។ ហេងប្រាកដជាស្លាប់រស់ជាមួយខ្ញុំ ... ។

- ឪអរតែដូចមាត់ទៅ ។ ឯងដឹងទេពេលឥលូវមេឃុំជាន់មានអំនាចណាស់ ។ គេអាចខ្វាវទោសពង្រាត់ប្រពន្ធកូនបានដោយងាយ ។ ឯងចាំទេ កាលកំនែនមុនដំបូងនោះជាន់បានបង្ខំចាប់អន្តិតអិនយកទៅពោធិចិនតុងទាំងលីទាល់តែគ្នាស្លាប់នៅកន្លែងធ្វើការទៅ ។ ឥលូវនាង យីន អាសៅ អាអុន ម្តាយកូននៅរហេមរហាមជាពន់ពេក

(១) សៀវភៅចាស់ដាក់ “ គង់តែ ” កែជា “ ទុកតែ ”
(២) សៀវភៅចាស់ដាក់ “ គង់តែ ” កែជា “ ទោះជា ”

ហើយមិនបានទាំងឃើញផ្សេងឡើងថ្មីនិងថ្មីផង ។ ឪពុកម្តាយណាស់ឯងទៅធ្វើតួលីកាល
ណា ?

- កំនែនលើកនេះត្រូវទៅព្រឹកស្អែក ...

- អញតែនឹងរឿងកំនែនអញក្តៅណាស់ ។ មួយជីវិតអញនេះ ជាប់កំនែនស្ទើរ
រាល់ឆ្នាំ ។ ផ្តល់ប្រាក់ប្រាក់អង្រែ សុទ្ធតែអញបានលើកទាំងអស់ ផ្សារសាលាស្រុក ក៏
អញបានលើកបាននាយដែរ ... ។ អាបារាំង អាជប៉ុន នេះចំណែកចង្រៃគិតតែពីកេណ្ឌ
ពីចាប់ខ្មែរ ... ។

- កម្មរបស់យើងទេ ! ឪវ៉ាអើយ (យាយម៉ុកបានឆ្លើយយ៉ាងស្អិត) ។ យើង
រក្សាត្រូវតែទទួលកម្មនេះ ព្រោះយើងបានធ្វើបុណ្យពីជាតិមុនមិនល្អ ... ។

- គ្មានកម្មណាទេម៉ែ (លីមបានកាត់) ។ មកពីយើងល្ងង់ មកពីយើងខ្សោយ
បានជាវាជាការបារាំង ជប៉ុនអស់នោះសង្កត់យើង ... ។

- នាម៉ីនស្តេចជាពួកទេពាចុះមកយកកំនើតជាមនុស្ស លោកអន្តិកលីមឯងដឹង
ទេ (យាយម៉ុកបានឆ្លើយ) ។ យើងពីជាតិមុនមិនខំធ្វើបុណ្យបានជាជាតិនេះត្រូវ
រេទនា ... ។

- កុំច្រឡំម៉ែ ។ (លីមកាត់) មនុស្សយើងកើតមកមានសិទ្ធិស្មើគ្នាគ្មាននរណាធំ
ជាងនរណា ... ។

- ឈប់និយាយរឿងនេះទៅអន្តិកលីម ។ (យាយម៉ុកបន្ទោស) ។ ឯងលែងជឿ
បុណ្យបាបហើយ នែឪវ៉ា យើងបបួលគ្នាថ្វាយបង្គំព្រះទៅវិញល្អជាង ថាចប់ភ្លាមយាយ
ម៉ុកក្រោកដើរទៅហូតឆ្ងបបីសរសៃពីបំពង់ក្រដាសពណ៌លឿង ហើយអុជបូជាព្រះពុទ្ធ
រូបមួយកញ្ចក់ដែលចងព្យួរនៅជញ្ជាំងស្លឹកក្បាលដំនេក ។ លីមមិនបាននាំមកថ្វាយបង្គំ
ជាមួយផងទេ ។ គាត់ចុះទៅដីដាក់ចំបើងមើលឡើងគោ តាងែត យាយម៉ុកបានអង្គុយ
បត់ជើងបែរមុខទៅរកកញ្ចក់ពុទ្ធរូបសូត្រធម៌វត្តល្វាច សន្យាប្រព្រឹត្តតាមទាំងអស់ ។

ដល់សូត្រចប់យាយម៉ុកបានបួងស្នងដល់ទេពអ្នកតាចាស់ស្រុក លោកយាយចាស់ស្រុក ទាំងប៉ុន្មានដែលរក្សាភូមិដើមអំពិលអោយជួយកំចាត់ដេញសត្រូវ កុំអោយមកបៀតបៀន សូមអោយបានទឹកភ្លៀងគ្រប់គ្រាន់ កុំអោយមានក្តាមកណ្តុរចាប់ស៊ីស្រូវ ។

រាល់យប់រួចពីសូត្រធម៌វត្តល្ងាច តាយាយបានចូលដំណេកភ្លាម តែយប់នេះគាត់បានអង្គុយនៅបៀតចង្អៀងបានខ្លាញ់ ហើយនិយាយគ្នាទៅទៀត ។ តាងើកបានផ្ដើម ៖

អន្តិតលីមប្លែកណាស់ផល្លូវ ។ វាខុសពីក្មេងឆ្ងាយណាស់ ។ កាលនៅពីកុមារវាជាអ្នកលេងច្រើន សប្បាយច្រើន ។ លោកគ្រូស្រឡាញ់វា ហើយយកវាដើរតាមគ្រប់ខេត្ត រហូតដល់សៀមដល់បាសាក់ព្រះត្រពាំង ។ វាចេះស្អូតចេះធ្វើបទពាក្យ ៧-៨ កាកគតិ ភូជង្គ ពំនោល ព្រហ្មគីតិ ។ល ។ កាលនៅបួសវាដើរទេសនាយ៉ាងល្បីល្បាញចេះគម្ពីរគួរសមដែរ ។ តែតាំងពីសឹកមកវាប្រែច្រើន ឬក៏ត្រឹមត្រូវ តែវាមិនជឿការបន់ស្រន់ទៀតឡើយ ។

- វាជាកូនចេះដឹងណាស់ ។ (យាយម៉ុកបានឆ្លើយ) ឪវាឃើញទេ ប៉ុន្មានថ្ងៃនេះវាបានជាន់អង្ករ រែកទឹកចាក់ពេញពាងទុកអោយយើងស្រេច ។ វាមិនដែលធ្វើអោយយើងព្រួយទេ ។ ស្រាមិនជីក ដើរលេងយប់ក៏មិនដើរ... ។

- អន្តិតលីម ! ម៉ែងឆ្ងល់ណាស់ ។ ឯងដែលចេះធម៌ទេសនាប្រដៅគេទៅរហូតដល់សៀមដល់បាសាក់ព្រះត្រពាំង បែរមកសឹកលែងជឿកម្មផលអស់ លែងបន់ស្រន់អស់ ... ។

- ព្រោះតែខ្ញុំបានទៅបាសាក់ព្រះត្រពាំងហើយបានជាខ្ញុំកែប្រែ ។

- ហេតុអ្វីក៏ដូចនោះ ?

- ខ្ញុំមិនដឹងទេ ។ កាលខ្ញុំបួសបានពីរវស្សា ខ្ញុំបានតាមលោកគ្រូទៅបាសាក់ព្រះត្រពាំង ។ នៅក្នុងដែលខ្ញុំនៅរាល់ថ្ងៃសីល មានឧបាសកខើចជើងពិការម្នាក់ បានយកចង្កាន់មកប្រគេនលោក ។ ឧបាសកនេះចូលចិត្តនិយាយ ពីរឿងសង្គមមនុស្សដែលកើត

មានលើដីពិតៗ ។ គាត់ឆ្លាតវៃចេះបបួលលោកគ្រូអោយចូលចិត្តស្តាប់រឿងគាត់និយាយ ដូចជារបៀបគ្រប់គ្រងរដ្ឋក្នុងសាកលលោក ហើយនិងការប្រែប្រួលសង្គមក្នុងលោក តាំងពីកើតមនុស្សមក ។ ឧបាសកចំលែកពីការដឹងនេះ បានសូមអនុញ្ញាតលោកគ្រូ មេកុដិបើកច្បាប់អោយភិក្ខុសាមណេរនៅក្នុងកុដិ មកជជែក មកស្តាប់លេង កាលណា គាត់មកនិយាយ ។ ដូចនេះវេលាគាត់មកម្តងៗ នេន ភិក្ខុ បានមកជុំអង្គុយបត់ជើងចាំ ស្តាប់គាត់ប្រាជ្ញ ។ ក្នុងសេចក្តីទេសនារបស់គាត់ៗ មិនដែលនិយាយពីរឿងប៉ះពាល់ដល់ ពុទ្ធសាសនាទេ ។ គាត់និយាយតែការជាក់ស្តែងពិតៗ មានអ្នកស្តាប់ចំនួនច្រើនទាំងសង្ឃ ទាំងគ្រហស្ថ បានពិចារណានូវសំដីគាត់ហើយបានយល់ព្រមតាមគាត់ ។

ថ្ងៃមួយ គាត់បានលើកបញ្ហាមួយមកអោយលោកសង្ឃជួយពិចារណា ។ គាត់សូម អោយជួយរកហេតុភេទ រឺសក្ខីដែលធ្វើអោយប្រជាជនរៀតណាមវេទនាភោគយ៉ាក ល្វិតល្វង់ ។ មានលោកសង្ឃច្រើនអង្គបានមូលមាត់ថា ៖ ទុក្ខវេទនារបស់ប្រជាជនរៀត ណាមកើតមកពីកម្មអាក្រក់ដែលខ្លួនបានធ្វើពីជាតិមុន ហេតុនេះជាតិនេះត្រូវទទួលកម្ម ផលរបស់ខ្លួន ។ បើចង់ផុតទុក្ខវេទនាត្រូវតែខិតសាងស្មាទាន ស្វែងរកផ្លូវទៅនិព្វាន... ។

ឧបាសកខឹងចង់បានឆ្លើយតបឡើង តាមយោបល់ខ្ញុំព្រះករុណាខ្ញុំបាទ ទុក្ខ វេទនារាស្ត្ររៀតណាម និងរាស្ត្រខ្មែរ គឺបណ្តាលមកពីរបៀបគ្រប់គ្រងរាជការនៅ ប្រទេសនោះ ។ មេរោគធំៗដែលធ្វើអោយប្រជារាស្ត្រខំធ្វើការមួយថ្ងៃៗ ពីព្រលឹមដល់ ព្រលប់ភោគយ៉ាកអត់បាយស្ទើររាល់ឆ្នាំគឺមកពីការជិះជាន់នៃពួកបារាំងនិងពួកអុងជ្រូ (១) ដែលចូលរួមគ្នាការពារផលប្រយោជន៍ផ្ទាល់ក្រុមគេ ។

ក្នុងពេលនោះ មានឧបាសកម្នាក់សក់ស្កូវចាស់បន្តិច ដែលជាម្ចាស់ដីមានរាបរយ ហិចតាហើយមានគូលី ឈ្នួលដល់រយនាក់ បានឆ្លើយដោយគំរាំងថា ៖ “ មានតែពួក កុងសាងកុំមុយនីសទេ ដែលអាចនិយាយដូចលោក ” ។

(១) ថៅកែ

ចំពោះសំណួរដំបូងនេះ ឧបាសកខើចជើងបានឆ្លើយដោយរមទមថា ៖

ខ្ញុំមិននិយាយពីក្នុងសាង កុំមួយនឹង ពីហ្វាហ្វា ពីការងារទេ ។ ខ្ញុំគ្រាន់តែសូម
យោបល់របស់អស់លោក និងព្រះតេជគុណគ្រប់អង្គតែប៉ុន្មាននោះ ។

ឧបាសកម្ចាស់ដីគ្មានឆ្លើយទៀត ហើយគ្រប់សង្ឃនៅស្ងៀម ។ ឧបាសកខើចជើង
និយាយរឿងផ្សេងទៀត ។ ខ្ញុំបានពេញចិត្តសេចក្តីអធិប្បាយរបស់ឧបាសកនោះណាស់ ។
ខ្ញុំបានសាកសួររឿងពីឧបាសកនោះរំលាយការងាររឿងឆ្ងល់ជាច្រើន ។ ហើយក្នុងកំលុង
៦ខែនៅកុដិសំណាក់នោះ ខ្ញុំបានស្តាប់ បានចេះរឿងជាក់ស្តែង ច្រើនលើសពីសាស្ត្រា
ល្បែង សាស្ត្រាទេសន៍ ។ ខ្ញុំបានកំនត់ទុកថា ឧបាសកខើចជើងជាមនុស្សស្រលាញ់អ្នក
ក្រីក្រពិតៗ ហើយប្រមូលរកគ្នាដោះទុក្ខអ្នកតោតយ៉ាក ។ ខ្ញុំបានសន្យាក្នុងចិត្តថា ដល់
សឹកត្រលប់ទៅជួបគាត់វិញ ។ តែដោយជាប់ចំនងគ្រួសារ ខ្ញុំក៏មិនបានត្រលប់ទៅជួបគ្នា
វិញ ។ ការខ្វាយខ្វល់ចិញ្ចឹមជីវិតដោយវេទនា សព្វថ្ងៃបានបង្ខំអោយខ្ញុំចៀសមិនផុតពី
ការចិញ្ចឹមសត្វ ពីការរកក្តាម នេសាទត្រី ហើយធ្វើអោយឃ្លាតឆ្ងាយពីការបន់ស្រន់ជឿ
ទេវតា ជឿអ្នកតា ... ។

- តាមម៉ែ បើវេទនាដូចនេះ គួរណាស់តែខំការងារ ខំធ្វើបុណ្យថែមទៀត មិន
ត្រូវឡើយគិតតែរកត្រី ចិញ្ចឹមមាន់ ។

- ខ្ញុំយល់ថា ៖ ក្តីវេទនាយើងនេះ មិនមែនមកពីកម្មផលវាសនាទេ គឺប្រាកដ
មកពីរបបបារាំងជប៉ុនជិះជាន់ ។ បើចង់សុខទាល់តែយើងខំប្រឹង មិនមែនគ្រាន់តែយើង
អុជធ្នូបង្ហូរទេព្យា បានសុខទេ ។

- ឈប់និយាយទៅ (តាងើតបានឃាត់) ។ អន្តិកវាមិនស្តាប់យើងទេ ។ តាម
យថាកម្មវាចុះ ... ។

- លត់ចង្អៀងទៅ ។ ស្តែកព្រឹកឯងដើរទៅពោធិមិនក្នុងផង (យាយម៉ុកបាន
បន្ថែម) ។

ថាចប់យាយតាចូលដំណេក ។ លឹមចិទ្វារ លត់ចង្អៀងរួចហើយ គាត់បានប្រះ
ដេកលើកន្ទេលក្រហមនៅខាងជើងមាត់ទ្វារ ... ។



៣ ប្រមូលកំណែ

មានរងារលើកទីពីរ យាយម៉ុកភ្នាក់ក្រោកឡើង គាត់បង្អាតភ្លើងដាំបាយដុត ប្រហុកខ្ទប់ត្រីជៀត អំបិល បុកក្រសាំង អំពិលរៀបចំអង្ករអោយកូនពៅគាត់ ថ្ងៃនេះ ចោលការស្និក្របាមឆ្នោតពីទិសខាងកើត តាងតែបានក្រោកដើរថ្មមៗ មិនអោយរង្គើរ នាប ។ ចុះដល់ដីគាត់និយាយតិចៗ ជាមួយប្រពន្ធគាត់ថា ៖

- យើងស្តីបន្ទោសអន្តិកខ្លាំងពេក យប់មិញបានជាវាដេកក្រលក់ ។ អញ លឺតែ វាប្រែប្រួលចុះឡើងហើយដកដង្ហើមធំជាញឹក ... ។ អញមិនដាស់វាទេ អញចង់ទៅធ្វើ គូលីជួសវាបើវាសុខចិត្ត ... !

- កុំដាស់វាអី ឪវាអើយ ! ទុកអោយវាដេកសិនចុះ គង់តែអន្តិកថនមកហៅ វាទេ ... ។ ថ្ងៃនេះកំពស់ចុងឈើអ្នកភូមិបានចេញទៅធ្វើការគ្រប់គ្នា ។ ក្មេងៗ រត់លេង មីរនៅក្រោមដើមអំពិលអាចម៍ឆ្មាមុខភូមិ ។ អន្តិកថនបានមកហៅលីម ។ លីមដឹងខ្លួន ក្រោកឡើងស្ទុះទៅដី ខ្ទុរមាត់លាងមុខ ប្រញាប់ប្រញាល់ពុនអង្ករមួយកូនការុងនិង កញ្ចប់បាយប្រហុកដាក់ក្នុងបង្គី ។ គាត់លាម៉ែឪគាត់ ។ យាយម៉ុកបានស្រែកផ្តាំថា ៖

- ត្រីឆ្អើរនៅក្នុងការុងអង្ករជារបស់នាងហេង ដែលយកមកអោយឯងពេល ស្រាងៗនេះ ... ។ នាងហេងមិនបាននៅជូនដំនើរឯងទេ ... ។ នាងហួសទៅដកថ្នាល ខ្ទម មីស្រមួនបាត់ហើយ ... ។ ឯងទៅធ្វើការជាមួយគេប្រយ័ត្នកុំមាត់ផ្តេសផ្តាស... ។

លីម និង ថនបានដើរកាត់ភូមិទៅត្បូង ។ ដល់ចុងភូមិគាត់ចូលទៅហៅតាមុយរួច អ្នកទាំងបីបានបណ្តើរគ្នាសំដៅទៅផ្ទះមេឃុំផាន់នៅភូមិគោកចំបក់ ។ តាមុយបានឆ្លើម សួរលីមថា ៖

- ឯងដឹងទេ ?

- រឿងអី ?

- រឿងកំនែន ។ ឆ្នាំនេះរាជការបង្គាប់កេណ្ឌគូលី ១០០នាក់មួយលើកៗក្នុងមួយឃុំ ហើយបើនរណារឹងទទឹងនឹងបង្គាប់នេះ មេឃុំមានអំនាចចាប់ដាក់ខ្មោះបញ្ជូនទៅសាលាស្រុកទៅសាលាខេត្ត ។ ជាន់បានចាត់ក្រុមប៉ូលីសអោយកេណ្ឌលើសម្តែនាក់សំដៅទៅលើគ្រួសារណាដែលមានធុរៈធ្ងន់ ហើយបើគង់យកទៅបាញ់ចោល ក៏អ្នកម្តែនាក់នោះឃ្លាតពីផ្ទះមិនបានដែរ ។ ចំពោះអ្នកម្តែនាក់ ជាន់ប្រើឧបាយកល ធ្វើជាចិត្តល្អបន្តបន្ថយមិនប្រិតខ្លាំងពេកទេ ។ គាត់ធ្វើជាយោគយល់ដោយមានធុរៈធ្ងន់ ។ ជាន់បង្ខំអោយអ្នកម្តែនាក់នោះបង់ប្រាក់វិញ ។ គាត់ធានារកជួលគូលីជួសយកតំលៃឈ្នួលម្នាក់ ៥០រៀល ។

មេឃុំជាន់ ធ្វើជាបន្តខ្លាំងទៅដល់អ្នកក្រវេទនា ។ គាត់មិនយកប្រាក់ឈ្នួលភ្លាមទេ គាត់ធ្វើជាចេញប្រាក់ផ្ទាល់ខ្លួនគាត់ជួសមុនសិន ។ ដូចនេះ មេឃុំជាន់ក្នុងកំនែនមួយលើកៗ បានធនធានបានអំនាចបានក្តីដឹងតុល្យខ្លះពីអ្នកក្រវេទនា ។ មេឃុំជាន់កត់ជាជំពាក់គាត់ ដល់ខែក្នុងរាស់ រឺខែច្រូតគាត់ទៅទារសំនងពីអ្នកក្រីក្រជំពាក់គាត់ទាំងនោះ អោយមកក្នុងរាស់ដកស្ទូងច្រូតអោយគាត់ ។ ធម្មតាប្រាក់បានមកដោយវិធីនេះជាន់ចែកទៅអោយភ្នាក់ងារគាត់ខ្លះទុកខ្លួនគាត់ខ្លះ ទិញអីវ៉ាន់ជូនលោកប្រសលោកស្រីខ្លះ ... ។

- គ្រប់តែមេឃុំប្រព្រឹត្តដូចជាន់ទាំងអស់ រឺ ? (លីមបានសួរបញ្ជាក់) ។

- មានតិចណាស់ដែលត្រឹមត្រូវនោះ ។ ១០០នាក់មានមិនដល់មួយផង ... ។

លីម និងតាមុយ បានដដែកគ្នាពីនេះពីនោះចប់តាមផ្លូវដើរកាត់ទួលគោកត្រស់រួចក៏បានទៅដល់ភូមិគោកចំបក់ ។ នៅមុខផ្ទះមេឃុំជាន់ កំនែនបានមកដល់បន្តៗគ្នា ។ គ្រប់ចំនួន ១០០នាក់ មេឃុំជាន់មានប៉ូលីសពីរនាក់ស្តាយកាំភ្លើង បានបណ្តើរកំនែនទៅសាលាស្រុក ។ ថ្ងៃជិតត្រង់ហ្វូងគូលីកំនែនឃុំគោកចំបក់ បានទៅដល់សាលាស្រុក

ដែលថ្ងៃនេះធ្វើ រហូតគ្មានឈប់សំរាក ។ ក្នុងវាលរបងមុខសាលាស្រុក គេឃើញមាន កំនែនឃ្មុំទៀតបានមកដល់មុនខ្លះ អង្គុយជាសង្កាត់តាមឃុំក្បាលមីរនៅផ្ទាល់ដី ។ កំនែនគ្រប់គ្នាតោកយ៉ាកស្លៀកខោស្លាប់ភ្លៅលើជង្គង់បំនះយុល មុខក្រៀមអង្គុយអោយ គេរាប់ក្បាលដូចជាមានទោសប្លន់ រឺទោសលួច ។

លោកបាលីដ្ឋសស្អាតទំនងជាកូនកាត់ចិនខ្មែរអាយុប្រហែល ២៥ឆ្នាំនិងចីដោយ ប៉ូលីសមួយរូបទៀតបានកាន់ភារៈទទួលកំនែន ។ ថ្ងៃទទួលកំនែននេះ លោកបាលីដ្ឋបាន រៀបតុនៅរាងហាល ។ គាត់អង្គុយក្រោយតុហើយនៅខាងស្តាំតុ ចីដោយបានឈរប្រប ជួយមើលការខុសត្រូវ ។ មេឃុំមួយម្តងៗ បានដើរឡើងទៅតុលោកបាលីដ្ឋ ហុចបញ្ជីដៃ ពីររួចសំពះលាចុះមកវិញ ។ ពូមេឃុំផាន់មិននៅស្ងៀមទេ គាត់រៀបចំបញ្ជីគាត់ហើយចាំ ជឿងស្តាប់លោកបាលីដ្ឋហៅ ។ មិនយូរប៉ុន្មានគេលឺ ៖

- អាគោកចំបក់នៅឯណា ? បានតួលីគ្រប់ចំនួនទេ ? ពូផាន់ភ័យញ័រកាន់បញ្ជី ទៅ ជូនលោកបាលីដ្ឋ ឆ្លើយសំពះលើកដៃពីរថា ៖

- ទានប្រោសរកគ្រប់ចំនួនហើយ !

- គ្រាន់ចើល ឃើញទេអាកញ្ចាស់ស្វាយ ហេតុអ្វីក៏តាប៉ិងងមិនខំកេណ្ឌអោយ ដូចអាគោកចំបក់ ។ ប្រយ័ត្នហូតងារចោល (លោកបាលីដ្ឋបានបន្ទោសមេឃុំ ស្វាយ) ។ ពូផាន់បានសំពះលោកបាលីដ្ឋដើរថយក្រោយមកវិញ ហើយមុខគាត់បាន ស្រស់ ។ ឃើញដូចនោះលិមលាន់មាត់សួរតាមុយថា ៖

- យីពូផាន់បានជាមួយតែអ្នកតូចទេ ! នៅមុខលោកបាលីដ្ឋមុខកញ្ច្រោនដូចឈឺ ពោះអីចឹង ... ។ ហើយលោកបាលីដ្ឋបែបភាចណាស់ ហៅតាមេឃុំៗ ស្វាយសុទ្ធអា កញ្ចាស់ ... ។

- ជាការធម្មតាទេចៅអើយ ! អ្នកធំត្រូវតែកាន់បូកដូចនេះ ហើយអ្នកតូចត្រូវ តែសំពះត្រូវតែសួន ... ។

- មិនមែនធម្មតាទេ ! (លិមប្រកែក) ។ តាមខ្ញុំដឹងថា មានតែក្នុងស្រុកខ្ញុំគេទេ ដែលនាម៉ឺនជិះជាន់រាស្ត្រ នៅប្រទេសប្រជាធិបតេយ្យ ប្រជាសាស្ត្រមិនថោកដូចស្រុក យើងទេ... ។ រាស្ត្រគេមានសិទ្ធិ មានសេរីភាពដៃគេតវាបាន ហើយថាបឋមលុតក្រាប ដើរទាក់មិនសូវមានដែរ ... ។

... តាមមិនសូវដឹងទេរឿងនេះ ។ ឯងកុំនិយាយខ្លាំងពេកពិតមេឃុំជាន់លី ... ។ និយាយអ្វីៗ ត្រូវងាកមើលឆ្វេងស្តាំ ... ប្រយ័ត្ន ... (តាមុយបានទូន្មាន) ។

លុះទទួលបញ្ជីនិងប្រមូលគូលីបានគ្រប់ចំនួនដូចជប៉ុនបង្គាប់ លោកបាលីដ្ឋ ថី ដោយនិងប៉ូលីសប្រាំនាក់ទៀតស្តាយកាំភ្លើង បានបណ្តើរគូលីកំនែនមានប្រហែលជាង ពាន់នាក់ទៅពោធិបិទតុង ។ ថ្ងៃជ្រៃជិតលិចកំនែនបានទៅដល់កន្លែងធ្វើការ ។ ស័ក្តិពិរ ជប៉ុននៅកាន់កាប់ត្រួតកន្លែងនោះ បានចាប់ដៃទះស្មាអង្គុលខ្នងលោកបាលីដ្ឋយ៉ាងរាក់ ទាក់ សរសើរពូកែកេណ្ឌគូលី ជួយទ័ពជប៉ុន ហើយសន្យាអោយប្រលងដៃសរសេរជា អក្សរជប៉ុន បើកច្បាប់អោយលោកបាលីដ្ឋចេញចូលពោធិបិទតុងមើលយន្តហោះឡើង ចុះបានតាមចិត្ត ។ លោកបាលីដ្ឋរីករាយហើយធានាថា ថ្ងៃក្រោយកេណ្ឌអោយច្រើនជាង នេះទៅទៀតបើជប៉ុនត្រូវការស្លឹកឆ្នោតប្រាប់សាលាស្រុកៗរកជូនបានទាំងអស់ ។ ប្រគល់ បញ្ជីនិងគូលីរួចកាលណាលោកបាលីដ្ឋបានគំនាប់ចាប់ដៃស័ក្តិពិរជប៉ុនត្រលប់ទៅវិញ ។

ឯចំនែកគូលីកំនែន ទាហានជប៉ុនបានឃុំនៅក្នុងបន្ទាយរបងល្អសបន្តាអោយដឹក ដីធ្វើផ្លូវយន្តហោះដឹកថ្ម ដើម្បីមូលដ្ឋានសង្គ្រាមជាស៊ីសមហាអាល័យ ... ។



៤ ប្អូនផ្ទាល់ដូចនាវ និងឯក

លឹមទៅពោធិបិទតុងបានដប់ថ្ងៃ ព្រឹត្តិការណ៍ច្រើនចំលែកបានកើតឡើងរវាង គ្រួសារនាងហេងនិងមេឃុំជាន់ ។ អ្នកភូមិដើមអំពិលបានយកចិត្តទុកដាក់គ្រប់គ្នាពីរឿង នេះ ។ គ្រួសារនាងហេងដែលបានទទួលគ្រោះថ្នាក់ផ្ទាល់បានប្រជុំគ្នា ។ ពូស្វាយបាន ប្រមូលប្រពន្ធនិងកូនស្រីគាត់ មកសួរដណ្តឹងរកផ្លូវដោះស្រាយ ៖

- ក្រហេង មេឃុំជាន់មកពីអាទិត្យមុននិយាយអ្វីខ្លះ ?

- គាត់បានមកបញ្ជូនគ្រួសារយើង ។ គាត់ថាខ្ញុំមុខស្រស់រាងសមម្រាមដៃដូច បន្លាប្រូចកំកូនជើងតូចល្អ មិនគួរឡើយនៅធ្វើស្រែទេ ។ រូបរាងខ្ញុំសមជាអ្នកក្រុងធ្វើ យុទ្ធអ្នកម្នាង ធ្វើលោកជំទាវ លោកស្រី បើមិនដល់ប្រពន្ធទីមួយហោចណាស់ក៏បានធ្វើ ប្រពន្ធទី៣ រឺស្រីលោកចៅហ្វាយដែរ ។ គាត់ថា លោកចៅហ្វាយស្រលាញ់ខ្ញុំ សរសើរ ភ្លេចដែលខ្ញុំត្រូវគេកេណ្ឌត្បាញជូនលោក ថាលោកសំរាន្តមិនលក់ បាយមិនឆ្ងាញ់ ហើយចង់លែងប្រពន្ធលោកទាំងពីរ ហើយដេកយប់ថ្ងៃស្រមៃឃើញខ្ញុំ នៅនែបនិក្ស និងលោកជានិច្ច ។ គាត់ថាគួរណាស់តែខ្ញុំជួយជីវិតលោកចៅហ្វាយផង ។ រួចពីសរសើរ គ្រប់គាត់បានហុចកញ្ចប់ម្សៅនិងទឹកអប់ សាប៊ូក្រអូប សំពត់ព្រែបីម៉ែត្រ ព្រមទាំងផ្លែ ក្រូចម្តាស់នំមីនមួយកញ្ចប់ផង ហើយថាជាជំនូនលោកចៅហ្វាយធ្វើមកជូន ។

- ក្រហេងឯងបានប្រាប់គាត់ដូចម្តេចវិញ ? (ពូស្វាយបានបញ្ជាក់) ។

- ខ្ញុំព្រមគាត់ថា ខ្ញុំជិតការហើយ ។ សូមកុំអោយមករឺវិវល់ទៀត ខ្ញុំបានបង្វិល ប្រដាប់ប្រដាទៅគាត់ទាំងអស់ ។ តែពីព្រឹកមិញនេះគាត់មកទៀត មានប៉ូលីសពីរនាក់ មកផង ។ គាត់កំហែងចង់ចាប់ខ្ញុំ ។ ខ្ញុំបានអង្វរគាត់ថាកុំអាលប្រញាប់ពេក ... ។ គាត់ បានប្រាប់ខ្ញុំថា លើកទីបីគាត់លេងមែនទែនហើយ ... ។

- រឿងក្រហេងនេះពិបាកណាស់ តើម៉ែវាគិតដូចម្តេច ? មីងពតតិតមួយស្របក់ឆ្លើយ :

- ពីម្សិលមិញ យាយចាន់ភូមិត្បូងបានជួបអញ ។ គាត់បានអោយយោបល់ថា យើងមានសំនាងគួរណាស់តែផ្តាច់ពីអន្តិមលីម ហើយលើកក្រហេងអោយទៅលោកចៅហ្វាយ ។ គាត់ថាបើកូនគាត់វិញ គាត់ជូនលោកចៅហ្វាយស្រេច មិនអោយវាទៅកាយដីត្រាំកក់ដល់ណាទេ ។

- ម៉ែវាឯងយល់ស្របតាមយាយចាន់ រឺ ?

- ចំណែកអញគ្មានយោបល់ទេ ។ បើក្រហេងវាចង់នៅកាយដីនៅជាមួយអន្តិមលីមទៅបើចង់បានស្រនុកមានសំពត់មាសពេជ្រពាក់នឹងគេ ទៅនៅជាមួយចៅហ្វាយទៅ ។ មេឃុំជាន់គេសុខចិត្តសងបណ្ណាការទៅតាង័តវិញ ... ។

- ចំនែកអញមិនយល់ស្របតាមឯងទេ ។ អញអ្នកស្រែមិនចង់អោយកូនចៅទៅនាម៉ឺនទេ ។ ឯងមិនលឺក្រហេងប្រាប់ទេថា លោកចៅហ្វាយមានប្រពន្ធពីរួចទៅហើយ ហើយនៅមានកៀនកោះទៀតតាមអញដឹងមីខ្លួនភូមិត្រសាំងនេះ ក៏ស្រីមេឃុំជាន់នាំអោយលោកដែរ ។ ល្បើយមុននឹងសំរេចអញចង់ដឹងក្រហេងសិនតើឯងគិតដូចម្តេច ?

- យើងបានទទួលជំនួន និងពាក្យតាង័តរួចហើយៗ នៅជាងមួយខែទៀត យើងនឹងរៀបការ ។ បងលីមបានទាំងមកនៅផ្ទះយើងកាលចំរូតអស់មួយខែ ។ ខ្ញុំបានស្គាល់ចិត្តគាត់ឃើញថា គាត់អាចជាទីជំរករបស់ខ្ញុំបាន ។ យើងប្រាកដជានៅជាមួយគ្នាយ៉ាងសុខ កុំថាលោកចៅហ្វាយ គង់តែកុងសឹកខ្ញុំមិនអាចបែកចិត្តពីបងលីមបានឡើយ ។ ឪមិនចាំទេយប់មួយបងលីមបានខ្ចីសាស្ត្រាទារ - ឯកវត្ថុក្នុងយកមកមើល ។ ព្រឹកឡើងខ្ញុំនិងគាត់ជាន់អង្គរពីរនាក់ ខ្ញុំបានប្រាប់គាត់ពីដំនើរអាចារ្យនេង ហើយគាត់បានពន្យល់ខ្ញុំអំពីសេចក្តី ស្នេហា ស៊ូស្នាប្រវាងទារនិងឯក ។ ខ្ញុំបានសន្យាថា ខ្ញុំសុខចិត្ត

ប្តូរផ្ដាច់រស់នៅជាមួយគាត់ ដូចទាវបានប្តូរផ្ដាច់ជាមួយនិងឯក ប្រកែកមិនព្រមធ្វើស្តី
មហេសីព្រះរាមា ។

- អញក៏ពេញចិត្តលីមណាស់ដែរ ។ (ពូស្វាយបានកាត់) អន្តិតលីមត្រឹមត្រូវ
ស្រឡាញ់ការងារ ។ វាឆ្លាតនិយាយត្រូវតាមគំនិតអញ ។ ម៉ែវាចាំទេ កាលថ្ងៃសីលមួយ
យើងមកពីវត្តវិញ អាចារ្យឆេងបានមកជំហរអ្នកពន្យល់យើងថា យើងរាស្ត្រត្រូវទទួល
ធ្វើការចិញ្ចឹមអ្នករាជការ ស្ដេចមន្ត្រី ដូចដៃជើងឆ្នើយហាត់សំរាប់ក្រពះ... ហើយយើង
ឆ្នើយហាត់វេទនា ព្រោះយើងមិនបានកសាងពីជាតិមុនអោយបានក្រាស់ក្រែល ។

ចំពោះរឿងនេះ អន្តិតលីមមានយោបល់ផ្ទុយ ។ បានឆ្លើយថា ៖ “ យើងមិនត្រូវ
អណ្ដែតអណ្ដូងលើរឿងដែលយើងមិនដឹងពិតនោះទេ ។ យើងមិនអាចជជែកឃើញ
ជាក់ស្ដែងថាជាតិមុនយើងកើតជាអ្វី ហើយជាតិក្រោយក៏មិនដឹងទៅជាអ្វីដែរ ។ យើង
ត្រូវពិនិត្យមើលប្រវត្តិមនុស្សនៅលើដីនេះដែលមានហេតុភេទជាក់ស្ដែង ។ យើង
ឃើញហើយថារាស្ត្រក្រីក្រសព្វថ្ងៃ គឺត្រូវពួកបារាំងជប៉ុនជិះជាន់ ។ ក្តីសុខ ក្តីសម្បូណ៌
បានពិតប្រាកដដល់មនុស្ស បើកាលណាមនុស្សធ្វើការទាំងអស់គ្នាពិតៗ ហើយគ្មាន
អ្នកមានអ្នកក្រ ” ។ សំដីវានេះចម្លែក ។ អញដេកគិតទៅរឹតឃើញកាន់តែត្រូវកាន់តែ
ពិត ។ នៅស្រុកយើងនេះ អុងប៉ាងថាវត្រូវជើងបារាំងសែស បានយកប្រាក់មកបុល ចង
ការហើយរាល់ឆ្នាំ អ្នកភូមិយើងបានលក់ស្រែអោយគាត់ធ្លាក់ទៅជាខ្ញុំគាត់ ។ នៅពេល
យើងសព្វថ្ងៃ ពួកអុងប៉ាងថាវ បានត្រូវកងទ័ពជប៉ុនទិញលើចំណេញរាប់លានរៀល ឯ
ចំណែកយើងជារាស្ត្របានត្រូវពួកវាចាប់កេណ្ឌគូលី ។

- ក្រៅពីចំនេះនិយាយត្រូវ អន្តិតលីមមានរូបនោមមិនអស់ជាន់កំលោះ
ស្របាលៗ វាទេនៅភូមិយើង ។ មើលម៉ែវាយល់ឃើញយ៉ាងដូចម្តេច ?

- អញយល់ដូចឪវាដែរ

- អញស្មានថាឯងត្រូវយាយចាស់ភូមិត្បូងទាក់បានហើយ ឯងដឹងទេយាយចាស់នេះជាអ្នកដឹកញី ប្រសិល្បាល កុំទៅជឿគាត់ផ្ដេសផ្ដាស ។ មីខ្លួនភូមិដើមក្រសាំងធ្លាក់ខ្លួនអាវាសែសព្វថ្ងៃដោយកញ្ឆាស់ចាស់មកបោកយកទៅអោយថី ផែនទីដំបូង ។ តើឥលូវយើងស្របគ្នាស្រលាញ់លិមហើយ ដូចនេះយើងត្រូវអោយក្រហេងគេចពីក្រញាំមេឃុំផាន់ ។ តាមអញ អញបានស្នើដល់យើងរួចហើយ ថាអោយក្រហេងទៅនៅសំរំលាក់ខ្លួនផ្ទះគាត់ទំរាំដល់ថ្ងៃការ ។ តើឯងយល់ដូចម្ដេច ?

- ខ្ញុំយល់ស្របពេញទីតាមខ្ញុំ ។ ខ្ញុំអាចជួយថែទាំគាត់ផង ។
- បើដូចនោះ ស្ដេចទៅនៅជាមួយចុះ ។



៥ សង្គ្រាមចក្រពត៌

ក្រោយពីលិមចេញទៅធ្វើកូនជំនួស តាងតែចាប់ឡើយឡើងវិញ ។ គាត់ឃ្លាលគោ រែកទឹក ។ល។ ឯចំណែកយាយម៉ុកក៏ត្រូវធ្វើការសព្វសារពើក្នុងផ្ទះ ។ ពូស្វាយបានមកលេងនឹងគាត់ជាញឹកនិយាយពីរឿងនាងហេង និងរកមធ្យោបាយបង្វែងដាននាងហេងពីមេឃុំផាន់ ។

ដូចសេចក្តីសំរេច ក្រសួងពូស្វាយ នាងហេងបានមកនៅជាមួយតាងតែ យាយម៉ុក ។ ចាប់តាំងពីនាងហេងមក លាក់ខ្លួនពួននៅផ្ទះគាត់យាយ តាចាស់ៗ រីកមុខរីកមាត់នាងហេងបានជំនួសដៃយាយម៉ុកស្ទើរគ្រប់កិច្ចការក្នុងផ្ទះ ... ។ នាងបោសសំអាតផ្ទះសំបែងរៀបចំបាយទឹក ។ រាល់យប់នាងដងទឹកដាក់ផ្តិលទុកបៀតសសរទ្រូង ហើយរៀបហឹបស្អាតជិតដំណេកយាយតា ។ នាងបានឆ្លៀតចុះទៅដីពេលស្ងាត់ដាក់ចំបើងមើលភ្នំកំភ្លើងគោ ។ ក្រោយពីបោសសំអាតនិងថែឆ្នាំងអំបែង នាងហេងបានរែកវាលៗ ល្ងាចស្ទើរតែគ្មានឈប់ ។

យាយម៉ុកពេញចិត្តកូនប្រសាគាត់ពេក គាត់បានលាស់មាត់ឱ្យប្រាប់ប្តីគាត់ថា៖ ឪវាឃើញទេ នាងហេងឧស្សាហ៍ធ្វើការណាស់ ។ វាស្រលាញ់កូនយើងពិត ។ ម្ល៉េះវារាប់ថ្ងៃគិតពេលអន្តិកលិមក្រលប់មកវិញ ។ សួរដំណឹងលិមញឹក ... ។

តែសេចក្តីរីករាយយាយតា មិនបានយូរទេ ។ មួយអាទិត្យក្រោយនាងហេងមកលាក់ខ្លួនជាមួយ ពូស្វាយបានមកត្រហេបត្រហេបទាំងថ្ងៃត្រង់ឡើងទៅហៅយាយតា និយាយប្រាប់ស្ទើរតែដាក់ក្អិតដល់កន្ទួលមិនទាន់ ៖

- អ្នកដង្ហើមដឹងទេ ។ ពីព្រឹកមិញនេះ មេឃុំជាន់បាននាំប៉ូលីសបីនាក់ ប្រដាប់ សុទ្ធតែកាំភ្លើងមករកចាប់ក្រហោង ។ ឥលូវទៅវិញហើយ តែបានស្រែកប្រាប់អ្នកភូមិថា អោយជួយរកក្រហោងពួនផង ។ មេឃុំជាន់ថាម៉េចអញ្ចឹងហើយ ។ បើដូចនោះឃើញថា ក្រហោងនៅផងមិនបានទេ ត្រូវអោយវាគេចទៅនៅឆ្ងាយ ។

ដំណឹងធ្វើអោយតាដៃត ខឹងញ័រច្រលោតស្ទុះក្រោកចូលទៅក្នុង រើសយកដាវ មួយចេញមក ។ គាត់និយាយដោយក្រោធថា ៖ អាជាន់នៅឯណា ! គ្នាវាប៉ុន្មាននាក់ ។ វាចង់ល្បងចាស់ រឺ ? គុនដំបង រឺល្អក្តៅប្រាប់មក ។ អញអោយទាំងអាជាន់ ទាំង ប៉ូលីស វាយវាអោយបែកអំពិលអំពែក វាចង់ស្លាប់ រឺ ? ដាវនេះគឺកេរខ្មោចខ្ចី ដែល បានកាន់យកទៅនៅទីពេញស្វាយបារាំង ... ។ មកនាងហោងកូនស្រីខ្ចី ទៅជាមួយ ខ្ចី អោយអាជាន់ចាប់ល្បងមើល ។

ថាដល់ឃ្លាននេះ គាត់ស្ទុះចុះទៅដី ។ យាយម៉ុកបានឃាត់ថា “ ខ្ចីវាអើយ ! កុំខ្លាំង ពេកឈប់ទៅ មេឃុំជាន់ទៅបាត់តែហើយ ។ ស្តាប់ដង្ហើមយើងនិយាយវិញ . . . ” ។

លុះដល់តាដៃតរំសាយខឹង ពូស្វាយបានចាប់និយាយ “ តាមខ្ញុំធ្លាប់ស្គាល់ជាន់មិន ទុកអោយយើងសុខទេ ។ យើងទទឹងមុខគាត់មិនបានទេ ។ គាត់បានចាប់ពង្រាត់កូនគេ បួនដងហើយ ។ កញ្ចាស់ចាន់ទៀតក៏ឆ្កើមណាស់ដែរ ដើរតែបោកលួងលោមដឹកញី ប្រសិរឈ្មោល ។ យើងត្រូវរកវិធីអោយក្រហោងចេញពីភូមិ ។ នៅនេះទៀតមិនបាន ទេ ។ តាមយោបល់ខ្ញុំៗ ស្នើអោយដង្ហើមទៅលក់អង្ករឯភ្នំពេញ នាំក្រហោងទៅជាមួយ ផង ដល់ត្រលប់មកវិញ ត្រូវនៅសំរាកតាមស្រុកចំការទិញបន្លែ ត្រលាច ល្អៅ ឃ្លោក សំរាប់ការកូនយើង ។ ត្រូវសំរាកនៅចំការយូរបន្តិច បង្អង់ជិតថ្ងៃការចាំមក ហើយពេល នោះអន្តិក លីមត្រលប់ពីពោធិបិនតុងវិញ ។

សេចក្តីស្នើពូស្វាយបានទទួលយល់ព្រមគ្រប់គ្នា ។ តាដៃត យាយម៉ុក នាងហោង បានទទួលរួមគ្នាធ្វើអង្ករ ។ តែពីរយប់គាត់ជាន់បាន ៥ ហាប ផ្ទុកដាក់រទេះរួចស្រេច

គាត់ក៏បបួលគ្នាទាំងបីនាក់បររទេះគោមកឡើងថ្នល់ខាងលិចភូមិ ហើយបរមកជើង
សំដៅទៅភ្នំពេញ ។ នៅលើថ្នល់រទេះឡានឈ្នួល រទេះឡានសឹកជប៉ុន រទេះឡានតូច
របស់លោកបារាំងខ្មែរ បានបើកវិថុនីឡើងឆាប់បង្អើលរទេះគោអោយធ្លាក់ថ្នល់ ។ នាង
ហេង និង យាយម៉ុកជិះរទេះ ។ នាងហេងបរ តាងើតដើរមុខរទេះចាំចាប់រទេះគោ
វេលាដែលមានរទេះឡានដែង រឺ ចៀសរទេះគាត់ បរបានមកដល់ចាក់អង្រែក្រោម
តាងើត បញ្ឈប់រទេះគាត់អោយគោស៊ីស្មៅ ហើយបបួលកូនប្រពន្ធបាយថ្ងៃនៅលើ
សាលាទានមួយគ្មានជញ្ជាំង ។

ថ្ងៃរសៀលតាងើតចាប់គោទឹមឡើងបរទៅទៀត ។ គាត់បរបណ្តើរគាត់ខឹងរោល
រោលបណ្តើរ ។ គាត់ប្រាប់ប្រពន្ធកូនថា ៖

ថ្នល់អស់នេះសុទ្ធតែអញ្ញាស្តារ អញកាប់ អញលើក អញរែកដីចាក់ទាំងអស់ ។
គ្មាននរណាធ្វើក្រៅពីវាស្រ្តទេ ។ ដល់ឥលូវបានចាក់ដីរស្មាត គេបែរជាឃាត់ទាំងមិន
អោយអ្នកស្រែបររទេះគោផង ដោយគេថាដែកកង់ដឹកខ្លងដីអោយឆាប់ខូចថ្នល់ ។
ធម្មតាវាស្រ្តមិនដែលបានបេះផ្ទៃផ្កាពីញើសឈាមរបស់ខ្លួនទេ ... ។

តាងើតនិយាយត្រង់នេះបន្តិចត្រង់នោះបន្តិចអោយចប់តាមផ្លូវ ។ មកដល់ក្បាល
ស្ពានជ្រោយតាអាកចូលទីក្រុង តាងើតហុចខ្សែគោទៅអោយនាងហេងបរវិញ ហើយ
រអ៊ូប្រាប់ប្រពន្ធកូនថា ៖

- អាផាន់ហ៊ានប្រមាថមើលងាយអញមែន ។ វាប្រើអំនាចមកចាប់កូនប្រសា
យើង នាំអោយយើងអំពល់មកលក់អង្ករភ្នំពេញ ក្នុងស្រុកគេមានសង្គ្រាម ។

ពេលនេះភ្នំពេញស្ងាត់មានមនុស្សដើរមួយៗ រទេះឡានសឹកជប៉ុន បានធ្វើជា
ម្ចាស់ក្រុងភ្នំពេញបើកលឿនច្រវាត់មើលតែហោះរុះរុះឡើង ចេញពីបន្ទាយមួយទៅ
បន្ទាយមួយដែលបោះនៅគ្រប់សាលារៀនក្នុងភ្នំពេញ ។ អ្នកក្រុងមានធនធានបាន
បណ្តោះប្រពន្ធកូនទ្រព្យសម្បត្តិ អោយជួលផ្ទះនៅស្រែចំការគេចគ្រាប់បែក ។ ឯចំណែក

អ្នកក្រុងទីលក្រិញ មិនដឹងរត់ទៅពួននៅកន្លែងណា ក៏នៅរកស៊ីធ្វើតូលីរងគ្រាប់បែក
ចាំតែស្លាប់នៅភ្នំពេញ ។ ខ្លះស៊ីឈ្នួលចាំយាមផ្ទះអោយគេ ។ អ្នកចំការភាគច្រើនឈប់
យកបន្លែមកលក់ផ្សារភ្នំពេញ ហើយអ្នកស្រែក៏មិនសូវដឹកអង្ករ ស្លឹក អុសមកលក់ដែរ ។

ហេតុនេះវេលាឃើញរទេះអង្ករតាងើត មិន រៀតណាម ខ្មែរ ត្រេកអររត់ចេញ
ពីផ្ទះមកដណ្តើមគ្នាទិញ ។ ខ្លះទិញមួយចុង ខ្លះទិញបីតោ ខ្លះទិញដល់ហាប ។ តែមួយ
ផ្លូវពីរត្តតាតែរមកស្ថានកូនកាត់ តាងើតលក់អង្ករដាច់អស់ ។ គាត់ត្រេកអរលាន់មាត់
ប្រាប់ប្រពន្ធកូនថា ៖ ចំលែកណាស់លើកនេះ លក់ឆាប់ដាច់ ហើយមិនឆៀយពពាយ
នាយមួយម៉ាត់ផង ។

គាត់បរសំដៅទៅផ្សារស៊ីលីបសំរាកឈប់យប់នៅកន្លែងខាងត្បូងផ្សារ ។

ពេលយប់ភ្នំពេញស្ងាត់ជាងពេលថ្ងៃទៅទៀត ។ រាជការបានគ្របចង្អៀង តាមផ្លូវ
កុំអោយមានពន្លឺចាំងឆ្ងាយការពារកុំអោយយន្តហោះមើលដឹងជាទីក្រុង ។ តាងើតគ្មាន
ហ៊ានទៅឆ្ងាយពីរទេះគាត់ទេ ។ គាត់បបួលកូនប្រពន្ធគាត់សំរាក ដើម្បីនឹងយកកំលាំង
បររទេះព្រឹកត្រលប់ទៅចំការវិញ ។

លុះព្រឹកឡើងតាងើតបានដាស់ប្រពន្ធគាត់អោយដាំបាយ រៀបចំប្រដាប់ប្រដា
ដាក់រទេះ ហើយគាត់ក៏បររទេះយកអង្ករមួយតោប្រគេនលោកក្អួយគាត់ដែលគង់នៅ
វត្តឧណ្ណាលោម ។

ភ្នំពេញមិនបានសុខសប្បាយជាទេ លោះថ្ងៃតិចណាស់អ្នកក្រុងមិនរត់ចូលរូង
ត្រង់សេ ។ ស្ទើររាល់ព្រឹកល្ងាច យប់កញ្ជ័យ លឺដូចស្តែងលូបព្រួញសូរសព្ទប្រាប់អ្នកក្រុង
អោយរត់ពួនលាក់ខ្លួនគេចគ្រាប់បែកថាមានយន្តហោះ អាមេរិកកាំងមកទំលាក់គ្រាប់
បែកសំលាប់ ។ នៅលើចិញ្ចើមថ្នល់មានជីករូងត្រង់សេក្រដិចក្រងក់ទុកសំរាប់អោយអ្នក
ដំនើររត់ចូលពួន នៅពេលយន្តហោះខ្លាំងមកដល់ ។ តាងើតឃើញស្ថានភាពដូចនេះ
បារម្ភជាខ្លាំងក្នុងចិត្ត ។ គាត់មិនធ្លាប់រត់គ្រាប់បែក ។ បើកញ្ជ័យស្រែក គាត់មិនដឹងជារត់

ចោលរទេះគោយ៉ាងណាហើយមិនដឹងជាគាំប្រពន្ធកូនរត់ទៅខាងណា ។ គាត់បររទេះ
បណ្តើរ គាត់គិតបណ្តើរ ។ គាត់ខំដេញគោអោយដើរលឿនលើផ្លូវក្រោយវត្តបូម រួច
បត់តាមផ្លូវវាលមេរុខាងជើងវាំង ។ ដល់ជ្រុងខាងត្បូងវាលមេរុផ្លូវផ្សារស៊ីញ៉ាក គាត់
កាច់រទេះគាត់តំរង់ទៅជើងចំមុខវត្តឧណ្ណាលោម ។ មកដល់មុខវត្តឧណ្ណាលោមបៀតបៀន
ស្តេចគំលង់ តាងើតបញ្ឈប់រទេះ ។ កំពុងយកអង្ករមួយស្លឹកពីរទេះ ស្រាប់តែលឺសំលេង
ឆ្កែលូ មុនដំបូងលឿយ បន្តិចទៅខ្លាំងឡើងៗ ប្រាប់ថាមានយន្តហោះអាមេរិកកាំមក
ទំលាក់គ្រាប់បែក ។ យាយម៉ុកភ័យនោទឡើងស្រែកខឹងយើងទៅខាងណា ? ។

តាងើតទំលាក់អង្ករចោលគាំប្រពន្ធកូនគាត់ចូលទៅវត្តចោលរទេះចោលគោ ។
កញ្ជើយបង់ស្រែក សួរស័ព្ទសន្តិកយន្តហោះបានបញ្ចេញលីស្ទរក្តុលធ្ងន់ ហើយមួយ
ស្របក់ក្រោយគេលីមាត់មនុស្សច្របូកច្របល់គ្នា ៖

- លើកនេះមកមែនទែនហើយ ។ សួរនេះមិនមែនយន្តហោះជប៉ុន ។ បបួល
គ្នាក្រាបប្រយ័ត្ន ... ។

- មើលគ្រោះថ្នាក់មិនឃើញទេ ញាតិញ្ញាមអើយខំភារនាធម៌ទៅ !

យាយម៉ុកភ័យស្លាំងបានទន្ទេញញាប់មាត់ថា ៖ “ព្រះពុទ្ធ ! ព្រះធម៌ ! ព្រះសង្ឃ !”
នាងហេងភ័យញ័រមាត់ បានឡើងសួរតាងើតថា ៖ បើយើងមានគ្រោះថ្នាក់តើបង
លីមទុកសោកយ៉ាងណាទៅ ? តើម៉ែខ្ញុំប្រុងដូចម្តេចទៅ ? ។

តាងើតបានកំលាលើកទឹកចិត្តប្រពន្ធគាត់ថា ៖ “ កុំភ័យប្រុងហួសពេក វាគ្មានអ្វី
ទេ ។ ខំនឹកគុណរតនត្រ័យ ... ។ ស្រេចលើព្រះពុទ្ធព្រះធម៌ព្រះសង្ឃ ។

យន្តហោះកាន់តែមកជិត សួរញ័រកក្រើកដី ។ សំលេងឡើងខ្លាំងច្របូកច្របល់ក៏
ផុសចេញឡើងពីក្រុងសេ ៖

- មកមែនហើយ ខំក្រាបអោយស្រួលប្រយ័ត្នកុំយកដើមទ្រូងដាក់ផ្ទាល់លើដី ។
- មកដល់ដប់ ។

- ហេតុអ្វីក៏ជប៉ុនមិនឡើងទៅដេញបាញ់ ?

- កុំព្រួយអ្វី គេមិនទំលាក់លើវត្តទេ ។ គេទំលាក់តែលើឃ្លាំងកាំភ្លើង រំសេវ តែលើបន្ទាយទាហាន ... ។

គ្រាប់បែកគ្មានស្គាល់វត្តអារាម គ្មានស្គាល់សង្ឃ គ្មានស្គាល់គ្រហស្ថ គ្មានស្គាល់ផ្សារ គ្មានស្គាល់បន្ទាយឡើយ ។ សង្គ្រាមបង្កើនបង្ហាចគ្រប់គ្នា ។ ក្នុងពេលច្របូកច្របល់ខ្លះយំ ខ្លះបន់ទេព្យាបាលព្រះ ខ្លះស្រែករកម៉ែឪពុក យន្តហោះបោះពួយ ចុះលឿនរំហើយត្រលប់ឡើងទៅវិញ ជំរុះគ្រាប់បែកធ្លាក់ចំចេតិយធម៌ស្តេចគំលង់ ។ ដីថ្នល់ស្មើរាបក៏បានប្រែទៅជាស្នាមឆ្ពោះជ្រៅ ចេតិយក៏បានរលាយបាក់បែកខ្ទេចខ្ទី ។ អ្នកនៅជ្រកកោនពួនពីងងឹតជីវិតនិងចេតិយ បានខ្លះខ្មាតដាច់ពីគ្នាហើយ ខ្លះត្រូវដុំថ្មសង្កត់លើ ។ តាងតែ យាយម៉ុកនាងហេង បានខ្មាតចេញពីគ្នាមិនដឹងខ្លួន ។ គ្រាប់បែកបានលើកនាងហេងក្រវែងចោលទៅឆ្ងាយ ហើយបានទាំងនាំដុំថ្មមួយយកទៅសង្កត់ដើមទ្រូងនាងទៀត ។ នាងមានឈាមចេញពីមាត់ ។ នាងនិយាយមិនចេញ ហើយបែបចងហាមាត់ស្រែកហៅគេឯង វីនីកដល់គូសំលាញ់ វីដល់ព្រះពុទ្ធ ព្រះធម៌ ព្រះសង្ឃ ។

ការបន់ស្រន់ទាំងប៉ុន្មានជួយនាងមិនបាន ។ នាងក៏ចាកឋានទៅជាមួយម៉ែឪពុកនាងព្រមនឹងប្រជាជន ចិន វៀតណាម ខ្មែរ ច្រើនរូបទៀត ។

សង្គ្រាមចក្រពត្តិបានកំទេចផ្ទះច្រើនខ្នងនៅក្រុងភ្នំពេញ បានធ្វើកូនកំព្រាឪពុកម្តាយ បានធ្វើអោយម្តាយព្រាត់កូន បានធ្វើអោយអ្នកមានផ្ទះរកផ្ទះជ្រកគ្មាន ... ។



៦ កំនែទំនោរពោធិបិទតុច

... រាល់ព្រឹកម៉ោង ៦ ជប៉ុនបានប្រមូលគូលី ហៅឈ្មោះរួចចាត់អោយទៅធ្វើការ រៀងខ្លួន ។

អ្នកកំនែទំនោរទេ ត្រូវជប៉ុនចាត់អោយទៅដឹកថ្ម ។ អ្នកមានតែសំបកខ្លួនត្រូវវា ចាត់ទៅធ្វើការផ្សេងទៀត ។ ខ្លះត្រូវចាត់ទៅកាប់កូនឈើ ។ ខ្លះត្រូវបង្ខំអោយដឹកក្នុង ត្រង់សេ ... ។

ឯចំនែកលីម និងតាមុយត្រូវជប៉ុន ចាត់អោយជញ្ជូនដុំថ្មក្រាលរិសដ្ឋូវយន្តហោះ ។ ពោធិបិទតុចពេលនេះ ជាកន្លែងប្រមូលផ្តុំអ្នកស្រែចំការពីគ្រប់ខេត្ត ។

នាយអ៊ូចនៅស្រុកកណ្តាលស្ទឹងមិនទាន់កាន់កាតលេសេផងក៏ត្រូវជាប់កំនែទំនោរ ជប៉ុនដែរ ។ វាមកជួសឪវាដែលរលំចាំពោះម៉ែវា ។ តាស៊ីមអាយុ ៦០ឆ្នាំ នៅខេត្ត កំពង់ស្ពឺ ក៏ត្រូវរាជការកេណ្ឌយកមកដែរ ។ ពូប៉ូញចំនាស់ពាក់កណ្តាលមនុស្សមកពី ខេត្តតាកែវ ។ ពូធុចនិងគ្នាភាត់ច្រើនទៀតដែលបានគេចកំនែទំនោរ ឧត្តុង្គ មករកស៊ីក្រុងភ្នំ ពេញ ក៏ត្រូវគេចាប់ភៀរយកមកដែរ ។ ស្រីខ្មែរ រៀតណាម ចាស់ក្មេង ក៏បានមកជាប់ គូលីតាមឡានជប៉ុនដែរ ។ល ។

ធ្វើការយូរថ្ងៃទៅ កំនែទំនោរដែលនៅក្នុងក្រោលរបងល្អសបន្តាពីខ្លួនជុំវិញ បានស្គាល់ រាប់អាត់គ្នាទៅវិញទៅមក ។ កំនែទំនោរដែលមានឋានៈដូចគ្នា ទទួលការជិះជាន់ដូចគ្នា បាន ចេះរំលែកចែកទុក្ខសោកគ្នា ។ កំនែទំនោរឧស្សាហ៍ប្រជុំជជែកគ្នាលេងជាក្រុមៗសួររកហេតុ ហេតុដែលបណ្តាលអោយខ្លួនវេទនាអោយជប៉ុនចូលស្រុក អោយបារាំងជិះជាន់ ធ្វើបាប ប្រជាពលរដ្ឋ ។

ការប្រជុំដដែលក្នុងពេលល្ងាចច្បាស់ ជាទីលាបមួយនៃពួកកំនែន ។ គេដដែលក្នុង
តែសព្វតែគ្រប់ ។ ខ្លះក្អកប្រាប់គ្នាពីការប៉ុលរំលំហាក់កំហែងពីថ្ងៃ ។ ខ្លះខឹងនឹងជប៉ុនវាយ
ក្បាល ។ ខ្លះនិយាយរឿងសាស្ត្រាវ័យឆ្មារ ជិនវង្ស សង្ឃសិល្បជ័យ ។ ខ្លះនិយាយរឿង
ធ្មេញជ័យ ។ ខ្លះច្រៀងរឿងអាឡេវ ខ្លះទៀតនិយាយរឿងក្រសារ ដែលខ្លួនត្រូវបង្ខំ
ចេញចោលមក ។ នៅយប់មួយជាយប់ខែភ្លឺព្រះចន្ទពេញរង់ កំនែនបានប្រជុំគ្នាជាច្រើន
រង់ ។ មួយរង់ៗមានគ្នាជាប់ម្តែនាក់បាននិយាយពីនេះពីនោះ ។

ក្នុងរង់ដែលលិមនៅជាមួយតាមុយចាស់ជាងគេ បានចាំរឿងបារាំងធ្វើបាបច្រើន
បានផ្តើមសួរ ៖

- ដល់ថ្ងៃណាបានយើងឈប់ជាប់កំនែន ។ ខ្ញុំតាំងពីកើតមកជាប់កំនែនរាល់
ឆ្នាំ ។ បន្តិចត្រូវគេកេណ្ឌធ្វើថ្នល់ បន្តិចត្រូវគេកេណ្ឌធ្វើជួរ ... ។ ឆ្នាំនេះជាប់កំនែន
ជប៉ុនពីរលើកហើយ ។

សំលេងមួយបានឆ្លើយកាត់ ៖

- បើចង់រួចកំនែនមានតែកុំធ្វើរាស្ត្រ ព្រោះរាស្ត្រត្រូវធ្វើខ្ញុំគេត្រូវធ្វើកំនែន ។ បើ
ចង់កុំអោយជាប់កំនែនត្រូវធ្វើនាម៉ឺនត្រូវទៅបំរើព្រះអង្គម្ចាស់ណាមួយនៅភ្នំពេញ ... ។

- ធ្វើនាម៉ឺនទាំងអស់គ្នាដូចម្តេចបាន ។ ហើយបើធ្វើអស់ទៅបាននរណាធ្វើ
ស្រែ ។ កំនែននាម៉ឺនមានតិចណាស់មិនគ្រប់គ្នាឡើយ ... ។ (តាមុយបានឆ្លើយ) ។

តាឡេងមាឌតូច ទាបបានអោយយោបល់ថា ៖

- ដល់ជប៉ុនឈប់ច្បាំងកាលណា យើងលែងជាប់កំនែនទៀតហើយ ... ។

តាច្រលំហើយ ! (សំលេងច្រើនស្រែក) ។ កំនែនមានតាំងពីមុនជប៉ុនម្ល៉េះ ។
សង្គ្រាមឈប់យើងក៏នៅតែធ្វើកំនែនដដែល ។

- ចុះគិតដូចម្តេចទៅ អោយរួចពីកំនែន ។ ខ្ញុំទាល់ហើយ មួយជីវិតនេះស្គាល់តែ
គេកេណ្ឌ ហើយស្គាល់តែគេកំហែងតៗគ្នាមកថា ៖ ប្រយ័ត្នបារាំងចាប់ បារាំងបាញ់ បារាំង
រោល បារាំងដោត បារាំងកាត់... បើមិនបង់ពន្ធអោយឆាប់ បើរងរូសមិនធ្វើកំនែន... ។

នៅមុខពាក្យសួរតាឡេង កំនែនគ្រប់គ្នាដែលបានស្តាប់នៅស្ងៀមទ្រឹង ។ តែមួយស្របក់ក្រោយ សំលេងច្រើនបានបញ្ចេញយោបល់ប្លែកៗគ្នា ។ អ្នកដែលបានសំនុំខ្លះ ក៏ជួយអោយយោបល់ដែរ ។ គេលឺសំលេងឆ្លើយឆ្លង ៖

- យើងគិតមិនឃើញទេ ! ដេកទៅកុំដៃកត្តា ថ្លង់ណាស់ !
- មានតែហ្នឹង តែកុងស៊ីទេ ដែលអាចដោះពាក្យសួរតាឡេង !
- យើងវាស្រ្តគិតអ្វី ! កុំខូល់រឿងស្រុកទេសនោះ នៅមុខយោបល់ខ្លះគ្នាដូចនេះ លិមបានមួយៗហុចយោបល់ថា ៖

នៅក្នុងសង្គមខ្មែរយើងមានក្រុមពីរ ក្រុមបារាំង ជប៉ុននិងដៃជើងរបស់វា ជាមេប្លន់ជិះជាន់សង្កត់សង្កិនយើងគ្រប់គ្នា ដើម្បីគេនៅដេកស៊ីស្រួល និងក្រុមប្រជាពលរដ្ឋដែលមានយើងទាំងអស់គ្នាជាអ្នកបង្កើនផល ។ ពួកបារាំង ជប៉ុន ជាអ្នកជិះជាន់យើងហេតុនេះបើចង់ចេញផុតពីកំនែនពីការតោកយ៉ាកដូចសព្វថ្ងៃ ទាល់តែយើងចេះរូបរូមគ្នាទាមទារសេរីភាព សិទ្ធិអោយដូចស្រុកប្រជាធិបតេយ្យ ... ។ យោបល់លិមមិនបានបំបាត់ការខ្វែងគ្នាទេ ។ សំលេងគួរតិះដៀលនិងសាទរបានលេចលឺឡើង ៖

- កុំមកររ ! មិនជឿទេ
- ពិតជាត្រូវហើយ តែធ្វើមិនកើតទេ !
- ដេកទៅ កុំធ្វើអ្នកប្រាជ្ញអី ! ស្លែកចាំដៃកទៀត ... ។

កំនែនតំលើងសរសៃកស្រែកដាក់គ្នាលាន់ខ្លាំងខុសធម្មតា ។ ជប៉ុនបានលឺស្មានតែគូលីរត់បានបាញ់កាំភ្លើងទៅលើប្រាប់ពួកវាអោយប្រុង ។ គូលីលីសួរកាំភ្លើងឈប់ដៃដេកហើយភ្លាមៗបានលួនវារត់ទៅកន្លែងដេកសំនុំស្លាប់ស្ងៀមស្ងួនយូរ ... ។ ទាហានជប៉ុនបានរត់ស្រីលៗ សំដៅមកឈ្លាក់មើលរបងល្អសបន្តា មើលជុំគ្នាឃើញអ្វីក៏ត្រលប់ទៅយាមវិញ ... ។



៧ ថ្ងៃបង្ហើយ

ខ្ចីតផុត រន្ទេចចូល ។ លោកចេះតែដើរប្រែជាតិថ្ម ។ កងទ័ពជាស៊ីសហ៊ីត្លែវបាន ត្រូវបាញ់ដៃនៅស្តារលើកត្រាត ។ កងទ័ពក្រហមសហភាពសូវៀតបានរំដោះមួយម្តងៗទី ក្រុងនិងប្រទេសអឺរ៉ុបខាងកើតពីក្រញាំដៃហ៊ីត្លែវ ។ វាស្ទើរបានរំដោះ ។ ក្នុងពេញបានត្រូវ គ្រាប់បែកអាមេរិកកាំងកំទេចអស់ផ្សារកណ្តាល អស់ដៃ អស់ចេតិយវត្តឧណ្ណាលោម កូនព្រាត់ម៉ែខ្ចី ប្តីព្រាត់ប្រពន្ធ ។ ជាស៊ីសដប៉ុនចេះតែខំទាត់អាណានិគមនិយមបារាំង ចេញបន្តិចម្តងៗ យកអំនាចកាន់ផ្ទាល់ហើយបោកកុហកយោសនាអូសខ្មែរអោយចូល ទៅក្នុង “ ក្រុមផ្តាយខ្មៅ ” ធ្វើសង្គ្រាមមហាអាស៊ី ។ គូលីកំនែនពោធិចិនក្នុងក៏បានផ្លាស់ ប្តូរដែរ ។ គូលីថ្មីចូល គូលីចាស់ចេញ ។ លីមក៏បានដល់ថ្ងៃរួចកំនែន ។

នៅថ្ងៃបង្ហើយ កន្លែងធ្វើការក្រាលរឹសជ្ជូយន្តហោះបានសកម្មភាពខុសធម្មតា ។ កាប៉ូរ៉ាល និង ជប៉ុនបានធ្វើបញ្ជីបុងបញ្ជីលុយ ។ សំដីជួរចត់ គំហកកំហែង ក្អួញត្រូវរីក រាយបានលាន់លីចំរុះគ្នា ។

- រួចខ្លួនហើយល្ងាចនេះ ! ទៅផ្ទះទាំងយប់ហើយ មិនទ្រាំនៅទៀតទេ !
- តាងងទៅព្រឹក រឺ ល្ងាច ?

កុំគិតតែដៃកេត្តា ខំធ្វើការអោយឆាប់ទៅ ប្រយ័ត្នមិនអោយសំបុត្របញ្ជាក់ ។

លីកាប៉ូរ៉ាលស្តីដូចនេះ តាមុយឡិបប្រាប់លីមថា ៖ មិនមែនតែកន្លែងនេះទេ ។ នៅគ្រប់កន្លែងធ្វើការតែដល់ថ្ងៃបើកលុយ កាប៉ូរ៉ាលរករឿងសំបើមណាស់ ។ គេតែង រករឿងបន្ទោសថាគូលីខ្ជិល ហើយគេត្រូវតែកាត់ប៉ុននេះប៉ុននោះថ្ងៃ បើពុំនោះគេថា លុយគ្មាន បើកមិនទាន់បានចាំថ្ងៃក្រោយ ។ ថីនេះក៏ណាស់ដែរ ។ គាត់ត្រូវឆ្លងមួយនិង ជប៉ុន ។ គាត់ថា បើកអោយយើងតែម្តែថ្ងៃ ហើយដប់ថ្ងៃគាត់អោយបុងជំនួស ... ។

ចីកាប៉ូរាលគាត់បាននិយាយស្តីទិញបុងដប់ថ្ងៃរបស់ខ្ញុំ អោយតែថ្ងៃតែប្រាំថ្ងៃ ។
គាត់អោយលុយយើងដល់ដៃ ។ តើតាគិតដូចម្តេច? លក់វិទុកបុងបើកថ្ងៃក្រោយ ... ។

- យើងលក់យកលុយភ្លាមទៅល្អជាង ។ ចាំថ្ងៃក្រោយខាតទាំងអស់ កុំថា
៥ ថ្ងៃ ។ មួយថ្ងៃក៏មិនបានដែរ ។ កាលពីឆ្នាំទៅ តាបានធ្វើគូលីកំនែននៅក្បាលថ្នល់ ។
តានៅសល់បុងមួយសព្វថ្ងៃបើកមិនបានទាល់តែសោះ មិនដឹងបើកឯណា សួរត្រាវ៉ូថា
ធ្វើមកសាលាស្រុក សួរសាលាស្រុកថានៅសាលាឃុំ ។ ប្តឹងដល់សាលាខេត្តបាត់ដំបង
លែងលីដំណឹងរហូតមកដល់សព្វថ្ងៃនេះ ... ។

- នេះបានចំជាជិះជាន់យើងមែន ។ (លីមបានលាន់មាត់) គេគិតតែចំនេញតែ
ហោប៉ៅតែគ្រួសារគេ យើងងាប់ក៏ងាប់ចុះ ... ។

- កុំនិយាយខ្លាំងពេកគិតលើដល់ជប៉ុន ។ ទ្រាំទៅនៅប៉ុន្មានម៉ោងទៀតទេ យើង
បានបើកលុយ បានសំបុត្ររួចខ្លួនហើយ ... ។

ផុតម៉ោងធ្វើការគ្រប់កំនែនដែលត្រូវរួចខ្លួន បានបើកលុយលក់បុងអោយកាប៉ូ
រាលខាតពាក់កណ្តាល ហើយបានសំបុត្របញ្ជាក់មួយពីជប៉ុន គូលីមានផ្ទះជិតបានទៅ
ទាំងយប់ ។ ឯគូលីណានៅផ្ទះឆ្ងាយនៅសំណាក់មួយយប់ទៀតក្នុងក្រោលជំរុំរបងបន្លា ។

លីមមិនបានត្រលប់ទៅស្រុកទាំងយប់វិញទេ ។ គាត់បានអោយអំបិល ប្រហុក
អង្ករនៅសល់ទៅនាយអ៊ូចដែលនៅជាប់កំនែន ៥ ថ្ងៃទៀតបានរួច ។ នៅយប់នេះកំនែន
ខ្លះដែលបានជជែកក្នុងរង់លីមពីថ្ងៃមុនបានមកប្រជុំគ្នាទៀត លីមបាននិយាយពីរឿង
វិវឌ្ឍន៍សង្គម តាំងពីមានមនុស្សលើដីមកការបដិវត្ត នៅប្រទេសបារាំង ពីការបដិវត្ត
នៅរុស្ស៊ី ពីលទ្ធិប្រជាធិបតេយ្យ ពីសេរីភាព ពីសិទ្ធិ ពីកំនើតទុក្ខវេទនានៃប្រជាជន
ខ្មែរ ។ តាស៊ីមនាយអ៊ូច តាឡេងបានស្តាប់ជក់ស្តង់ ។ តាមុយបានបន្ទុចបង្ហាក់ជាញឹក ៖

- ឯងនិយាយមិនសមទេ ! អញមិនជឿឡើយ !

នាយអ៊ុចបានកាន់ជើងលីម ៖

- តាកុំអាលមាត់ទុកអោយបងលីមនិយាយចប់សិន !

តាមុយមិនបានស្តាប់ទេ គាត់មានបញ្ឈប់លីម ហើយគាត់បន្ទោសថា ៖

ឯងនិយាយពិតមែន រឺ ? កុំឃើញតែគេលួងចេះតែករទៅ ! វាមិនដែលស្រុក
មានរាស្ត្រសំបូរសប្បាយនោះ ។

អញកើតជាប់ ៦០ ឆ្នាំមិនដែលនរណានិយាយផ្តាសដូចឯង ! អញឃើញតែ
រាស្ត្រវេទនាតែរាស្ត្រខ្លះស៊ីបំរើគេ ។ សាស្ត្រាទេស សាស្ត្រាវិជ្ជា ដែលអញបាន
មើលទាំងគម្ពីរៗ ក៏មិនឃើញរាស្ត្រស្រុកណាសប្បាយឡើយ ។ ទោះនៅស្រុកជិតវង្ស
នៅស្រុកទសកណ្ឌឃើញតែគេកេណ្ឌរាស្ត្រទាំងសមុទ្រៗ អោយកាប់សំលាប់គ្នា ដណ្តើម
ស្រីបូទុមសុរិយា ... ។ នៅសម័យព្រះទៀតក៏ឃើញតែពូជសក្យៈ ពួកព្រាហ្មណ៍ខំតំកើង
ពូជពង្សរបស់ខ្លួនទំលាក់ប្រជារាស្ត្រអោយលុតក្រាបបំរើខ្លួន ។ វាចំលែកណាស់ឯង
និយាយទាំងប៉ុន្មាននោះ ! មើលឯងដែលបានទៅឃើញស្រុកនោះរឺ ?

- ស្រុកដែលខ្ញុំនិយាយនេះនៅលើដីពិត មិនមែននៅស្ថានទេវលោក ឋានលើ
ឡើយ ។ តាមគ្រូខ្ញុំប្រាប់ខ្ញុំ គាត់ថាលទ្ធិប្រជាធិបតេយ្យពិតប្រាកដដែលបានមានកំនើត
នៅឆ្នាំ ១៩១៧ ដោយកំលាំងប្រជាជន គូលី ជាង អ្នកស្រែដណ្តើមយកបាន មុខជាវិក
មុខជាវាលដល់គ្រប់ស្រុក ... ។ គាត់ថាគង់តែភ្នំព្រះសុមេរុនោះ ក៏មិនអាចបំបាត់
កំលាំងប្រជាធិបតេយ្យនោះបានឡើយ ... ។

- ស្តីលោកគ្រូម៉ក់សូត្រស្តីវត្តត្បូងនោះ លោកគ្រូប្រាជ្ញហួស ហើយកុំតែរហ័ស
វេះទៅស្រុកសៀមទាន់ កុំអីបានដៃបារាំងចាប់ទៅកោះត្រឡាចស្រេច ! អញមិនជឿទេ
គ្រូម៉ក់នោះ ... ។

- ប៉ុញបានកាត់

បើតាមិនស្តាប់ ទុកអោយយើងស្តាប់ ។ អន្តិកលីមនិយាយពន្យល់យើងពីទុក្ខ
វេទនាស្រួចនោះវាត្រូវហើយ ។ ធម្មតាបើយើងស្រឡាចប្រឹងគ្នាជនរណាដោះទុក្ខ
អោយប្រជាជនយើងទេ ។

តាស៊ីមបានបន្ថែម ៖

- ប្រាកដជាមកមែន រឺ ប្រជាធិបតេយ្យនោះ ! តាចាស់ហើយ ! ក្មេងជាន់
ក្រោយគេសប្បាយហើយ !

- កុំជឿអន្តិកលីមវាភរ ! មកទៅដេក ! កុំនិយាយដល់ណាទៀត គឺចជប៉ុនមក
បាញ់ទៀត ។ ពាក់កណ្តាលអធ្រាត្រហើយ ។ ស្អែកយើងត្រូវដើរទៅភូមិ ។

ថាចប់តាមុយកេះតាស៊ីមនិងប្អូញទៅដេក ហើយរង់ប្រជុំក៏បានបែកគ្នា ... ។



៨ សេចក្តីសម្រេច

លុះព្រឹកស្រាងៗ មុនពេលកំនើនចេញទៅធ្វើការ លីមបានលាភូកនគាត់ ដើរចេញពីពោធិបិនតុងជាមួយតាមុយ ។ ដល់កំពង់ទួល គាត់ទិញចេកមួយស្លឹក ផ្លែម្នាស់មួយធ្វើជូនម៉ែឪគាត់ ។ អ្នកទាំងពីរនាក់បានខំដើរយ៉ាងលឿនមកដល់ភូមិដើមអំពិលពេលលោកទ្រង់បាត្រ ។

នៅផ្ទះលីមបងៗ គាត់មកប្រជុំគ្នា ។ ស្រីៗ កោះសក់ ពូស្វាយមីងពត ក៏បានមកជុំនៅផ្ទះនេះដែរ ។ ពូស្វាយឃើញលីមមកដល់បានចុះទៅនិយាយល្អងលោមថា ៖

- មិនមែនតែយើងទេព្រាត់ប្រាស់នោះ ... ។ ពុក និងបងៗ ឯងគ្មានប្រហែសទេ ។ ក្រោយដែលបានដឹងថាដង្កូវនិងក្រហេងស្លាប់នឹងគ្រាប់បែក យើងបបួលគ្នាទៅភ្នំពេញភ្លាម ។ យើងខំពិនិត្យមើលសពទាំងបីច្បាស់ក៏ហែយកមកបូជានៅវត្តបូទុម ។ មានគ្រួសារច្រើនណាស់មិនទាន់រកខ្មោចឃើញ ។ ថ្ងៃនេះ យើងបានប្រជុំគ្នាធ្វើបុណ្យរំលឹកគាត់ម្តងទៀត ... ។

- ដំណឹងនេះបានធ្វើអោយលីមធ្លាក់ទឹកភ្នែកមុខក្រៀមភ្លាម ។ គាត់បានឡើងទៅលើផ្ទះគោរពវិញ្ញាភូត នៃបុគ្គលទាំងបីដែលនៅសល់ ជាធាតុបីកញ្ចប់ដ៏កល់លើជើងពាន ... ។

បីថ្ងៃក្រោយមកមន្ត្រីលោកនាងបុណ្យខ្មោចតាងើត នាងហេង បងប្រុស-ស្រីលីម និងភ្ញៀវជិតភ្លាយបានត្រលប់ទៅផ្ទះរៀងខ្លួន ។ លីមរក្សាកញ្ចប់ធាតុឪពុកម្តាយ និងតួសង្សារគាត់ ទុកលើធ្នើមុខកញ្ចប់ព្រះពុទ្ធរូប ដែលព្យួរនៅជញ្ជាំងក្បាលដំនេក ។

ប្រាត់ម្តាយ ប្រាត់ឪពុក ប្រាត់សង្សារគាប់ចិត្តធ្វើអោយលិមក្រៀមក្រំ ធ្វើការមិន
ម៉ត់ចត់មាំទាំ ។ គាត់នៅផ្ទះមិនស្រឡុក ដេកមិនលក់ដើរមិនសប្បាយ កញ្ចប់ធាតុលើ
ក្បាលដំនេកបានដុតកំដៅគាត់អោយខឹងនឹងមេឃុំជាន់ និងបារាំង ជប៉ុន អោយខ្ពើម
អោយស្អប់អំពើថោកទាបនៃសង្គ្រាមចក្រពត្តិប្លន់ប្រទេសជិះជាន់មនុស្ស ។

សេចក្តីសោកស្តាយនិងសេចក្តីក្រោធ បាននាំអោយលិមនឹកឃើញពេលដែល
គាត់ធ្លាប់រស់នៅជាមួយបុគ្គលដែលចាកស្ថានទៅ ។ វត្ថុទាំងប៉ុន្មាននៅក្នុងផ្ទះ ក្រោម
ផ្ទះ ក្រៅផ្ទះ ដូចជាមានវិញ្ញាណចេះនិយាយកំរើកចិត្តអោយឃើញអនុស្សាវរីយ៍ ។

ផ្កាក៏ ដាវ លំពែង ដែលសៀតនៅជញ្ជាំងកណ្តាល ដាស់លិមអោយឃើញរឿង
យប់មួយ ពេលក្មេងដេកលក់ មានចោរចង្រៃមកកំញើញឡើងប្លន់ផ្ទះគាត់ ។ យប់នោះ
តាងើតគ្មានតក់ស្លុត កន្ត្រាក់លំពែងរត់ទៅទ្វារក្រោយ ហើយបានដោះចន្ទាស់បង្ហើបទ្វារ
ឈរចាំចាក់ចោរ ។ នៅទ្វារមុខ លិមនិងយាយម៉ុកយាមចាំចោរ ។ លិមកាន់ផ្កាក៏ម៉ែគាត់
កាន់ដាវ បើកទ្វារដោយភ្លាហានស្រែកហៅចោរចង្រៃអោយឡើងផ្ទះ ។ ឃើញសេចក្តី
ភ្លាហាននៃម្ចាស់ផ្ទះដូចនេះ ចោរភ័យមិនហ៊ាននៅប្លន់បានដកខ្លួនរត់ទៅវិញបាត់ ។ អ្នក
ភូមិដឹងថាមានចោរប្លន់ នោះឡោស្រែកហៅដាស់គ្នា ។ ខ្លះប្រដាប់លំពែង ខ្លះផ្កាក៏ពូថៅ
ខ្លះដាវ ខ្លះស្នា ចាត់គ្នាជាកងជាពួកដេញចោរពាលរត់ខ្ចាត់ខ្ចាយ ។ យប់នេះអ្នកភូមិ
ស្រីៗ និងក្មេងៗ វេចបង្វេចសំពត់ ហិប ស្នា ផ្តិលទឹក កងក្រវិលមាសប្រាក់ចុះមកពូន
នៅកៀនជង្រុក ខ្លះដេកក្នុងទ្រុងគោ ។ ចំនែកប្រុសៗ ចាត់គ្នាយាមគ្រប់មាត់ច្រក គ្រប់
ផ្លាចូលភូមិឃ្លាំកុំអោយចោរចូលមកទៀត ។

ឆ្នោង ជន្មញ្ជឺផ្តៅលាបម្រឹក្សណ៍ខ្មៅព្យួរនៅសសរទ្រូងល្វែងខាងក្រៅបានដាស់
លិមអោយឃើញរឿងវែងឆ្ងាយ ។ កាលនៅកុមារអាយុ ១២ឆ្នាំ លិមបានតាមម្តាយគាត់
ទៅកាត់ប្រហុកនៅច្បារអំពៅចុងស្ពានជ្រោយតាអោក ។ កុមារលិមឃើញឆ្នោង ផ្តៅ
នេះស្រលាញ់ពេញចិត្តចង់បានសូមទិញគេៗ មិនលក់អោយ ។ គេបច្ចូលដូរនឹងអង្ករ

វិញ ។ លីមមិនហ៊ានប្រាប់ម្តាយគាត់លបលួចអង្ករពីរកំប៉ុងទឹកដោះគោដូរយកភ្លេង
ផ្តៅ ។ ម្តាយគាត់ជេរប្រទេចគាត់ជាខ្លាំងព្រោះខ្វះអង្ករដូរត្រីប្រហុក ។ មកដល់ផ្ទះ ខ្ញុំ
គាត់បានបោះជន្លួញដែកគោលអោយ ។ បរទេសទៅណាមកណាលីមយកត្រមោងនោះ
ប្រើជានិច្ច ។

ហិបស្តាផ្តល់ទឹក បានចង្អៀងខ្លាញ់ មានរឿងនិយាយប្រាប់លីមអោយឃើញពេល
គាត់នៅជាមួយឪពុកម្តាយគាត់ ។

លីមមិនគ្រាន់តែព្រួយក្នុងការប្រាត់ឪពុក ម្តាយតូសំលាញ់ទេ ។ គ្រាប់បែក
អាមេរិកកាំងមិនគ្រាន់តែសំលាប់យាយម៉ុក តាងើត នាងហេងទេ គ្រាប់បែកចក្រពត្តិ
បានសំលាប់គោគាត់បានកំទេចទេះគាត់គ្មានសល់បន្តិច ។ លីមចុះក្រ គ្មានទេះ គ្មាន
គោប្រើ ។ តាងើតបានខ្ចីបុលប្រាក់គេយកមកទិញស្រូវធ្វើអង្ករលក់ ។ បងគាត់បានចង
ការប្រាក់គេយកមកទិញស្រូវធ្វើអង្ករលក់ ។ បងគាត់បានចងការប្រាក់ ពីអាចារ្យគឹម
យកមកធ្វើបុណ្យបូជាខ្មោចឪពុកម្តាយគាត់ ។

អាចារ្យគឹមវត្តជើងភូមិ ជាអ្នកចេះធម៌អាថ៌ បាលីគ្រាន់បើ ។ គាត់មានមេត្តាដល់
ជីវិតសត្វ ។ គាត់មិនហ៊ានធ្វើអន្លង់ចាប់ត្រី ចិញ្ចឹមមាន់ ខ្វារក្តាម រកខ្យងដូចអ្នកភូមិខ្លះ
ទេ ។ រាល់ថ្ងៃសីល គាត់ទៅវត្ត ហើយរាល់ព្រឹក គាត់បានដាក់បាត្រ ។ តាំងពីគាត់បាន
ធ្វើអាចារ្យមក គាត់បានគ្មានសំចៃ អង្កៀសប្រាក់សង់វិហារ សង់កុដិ ។ល ។ គាត់បាន
ទទួលសេចក្តីរាប់អានពីអ្នកភូមិត្រប់គ្នា ហើយអុងប៉ាងថាវ ហិកឡាំបាននាំកម្មវិធីផ្គត់
ហើយបានទាំងសង់ខ្លោងទ្វារវត្តទៀតផង ។

ក្រៅពីឧបត្ថម្ភវត្ត អុងប៉ាងថាវ និងហិកឡាំបានអោយលុយមកថៅកែកម្មវិធីខ្មែរ
តូចៗបណ្តាក់ស្រូវស្ករ ។ល ។ អាចារ្យគឹមក៏ត្រូវអុងប៉ាងថាវ និងហិកឡាំ ធ្វើប្រាក់ទុកចង
ការអោយអ្នកភូមិដើមអំពិលដែរ ។ អ្នកភូមិណាខ្វះខាតអាចទៅខ្ចីពីអាចារ្យគឹម ហើយ
សងគាត់វិញជាស្រូវ ជាអង្ករ ជាស្ករ ជាស្រៃ ជាគោ ជាកំលាំង ។ ល ។ ដោយវិធី

ប្រណាក់នេះ អុងបាំងថាវបានធ្វើជាចៅកែមួយធំនៅគោកចំបក់ ហើយអ្នកស្រុកម្តង
មួយៗ បានធ្លាក់ខ្លួនទៅជាកូនបំណុលគាត់គ្រប់គ្នា ។

រាល់ថ្ងៃខែដាច់ អុងបាំងថាវ វិហាឡាំបានមករត្តជួបអាចារ្យត្រឹម អោយកាន់បញ្ជី
ត្រឹមត្រូវ ហើយអោយខំទារប្រាក់បុលពីអ្នកជំពាក់ និងអោយដាក់ផែនការទិញស្រូវ វិ
ប្រមូលស្តុរកុំអោយអ្នកស្រែដឹកទៅលក់ឯភ្នំពេញទាន់ ។ អាចារ្យត្រឹមស្តាប់បង្គាប់អុងបាំង
ថាវគ្មានល្អៀង ។ ម៉្លោះហើយ តែដល់រដូវច្រូត រដូវស្តុរគាត់ខំដើរកាត់ភូមិ ទារពីអ្នក
ជំពាក់អោយអុងបាំងថាវ ។ ពិតមែនតែឃើញលិមក្រគ្មានគោ គ្មានរទេះ ពិតមែនតែ
លិមធ្វើស្រែមិនបាន អាចារ្យត្រឹមឃ្លាំងធម៌បានបង្ខំលិមសងប្រាក់អុងបាំងថាវ ។ គាត់បាន
វែកញែកផ្លូវធម៌ ផ្លូវលោកប្រាប់លិមថា ៖ អន្តិកឯងដឹងទេ ខ្មោចឪងឯងបានយកលុយពី
អញសន្យាថាសងជាស្រូវ បើគ្មានស្រូវសន្យាប្រគល់ស្រែថ្នក ស្រែត្រពាំងដូចមានក្នុង
សំបុត្រនេះស្រាប់ ។ អញដឹងថាឯងក្រដែរតែអុងបាំងថាវគាត់មិនព្រមសោះ ។ ឯងត្រូវ
តែសងជួសគាត់ទៅ បើឯងមិនចង់អោយម៉ែឪងឯងមានពៀរទៅជាតិក្រោយ ។ ឯងដឹងខ្លះ
ហើយតាមផ្លូវធម៌បើអ្នកណាខ្ចីប្រាក់គេមិនសង អ្នកនោះត្រូវរងទុក្ខវេទនាទៅថ្ងៃ
ក្រោយ ។ ឯចំណែកផ្លូវលោកវិញ គេត្រូវអូសស្រែ... ។ ឯងកុំរឹងទទឹងអញមានសំបុត្រឪ
ឯងស្រេច មានមេឃុំជាន់ជាសាក្សីស្រាប់ ។ សំបុត្រដីនៅឈ្មោះខ្មោចឪងឯងទៀត ។ បើ
ចង់ស្រួលឯងត្រូវប្រគល់ស្រែមក គង់ទៅដល់សាលាណាក៏វាមិនឈ្នះអុងបាំងថាវ
ដែរ... ។ ត្រូវរកលុយអោយបានមកបើមិនបានទេ អាទិត្យក្រោយនេះអុងបាំងថាវមក
កាត់បញ្ជីនៅផ្ទះមេឃុំហើយ ” ។



៩ សំបុត្រ

តាំងពីអុងប៉ាងថាវ អូសស្រែថ្នក ស្រែត្រពាំងមក លិមបានផ្លាស់របររកស៊ី ។
 គាត់កាប់អុស រតីម៉ិក ជាន់អង្ករលក់ ។ គាត់ចុះឡើងព្រែកត្នោត ក្បាលថ្នល់ភ្នំពេញ ។
 របរថ្មីបណ្តុះគំនិតថ្មី ។ ការរកស៊ីហាក់ចុះហាក់ឡើងគ្មានទីកន្លែង ស៊ីមិនឆ្អែត បានរុញ
 អោយឃ្លាតពីភូមិដើមអំពិល ។ គំនិតប្តូរផ្តាច់លោះស្រែថ្នក ស្រែត្រពាំង កេរខ្មោចម៉ែ
 មកវិញបានរលាយ ។ មិនយូរប៉ុន្មាន គាត់ត្រូវលក់ដីភូមិអោយអុងប៉ាងថាវទៀត ។

មុនថ្ងៃប្រគល់ផ្ទះអោយអុងប៉ាងថាវ លិមបានទៅលាលោកគ្រូសូត្រស្តាំវត្តត្បូង
 ដែលជាគ្រូរបស់គាត់ ។ ពេលលិមទៅលោកគ្រូត្រេកអរសួរថា ៖

អញបានផ្តាំតាមមេឃុំជាន់ អោយឯងមកជួបអញ ! ឯងដឹងទេ ?

- ខ្ញុំព្រះករុណាមិនបានដឹងឡើយ ព្រោះរវល់ណាស់ ! បន្តិចក្បាលថ្នល់ បន្តិច
 ព្រែកត្នោត ... ។ ហើយឥលូវលក់ផ្ទះអោយអុងប៉ាងថាវទៀតខាតអស់ ២០០ រៀល ។
 គាត់ដឹងថាឯងខ្វះគាត់ចេះតែវាយបន្តោក ... ។

- ឯងគិតទៅណា ?

- ចេះតែដើរហើយ ! ទ្រាំនៅមិនបានស្រុកយើងនេះគ្មានស្រែធ្វើនោះ !

- អញមានដំណឹងមួយប្រាប់ឯង ។ ឯងចាំទេខ្មោចបានកើតឡើងនៅវត្តបាសាក់
 ព្រះត្រពាំង ។ គាត់បានផ្ញើសំបុត្រមកអញមួយច្បាប់ ។ ឯងយកសំបុត្រនេះមើលចុះ ។
 លោកគ្រូហុចសំបុត្រមកលិម ។ បើកមើលឃើញសេចក្តីដូចតទៅ ៖

សូមថ្វាយបង្គំមកលោកបង

ខ្ញុំព្រះករុណាបានមកដល់ភ្នំពេញជិតពីរខែហើយ ។ ដោយរវល់ពេក ក៏មិនបានមកជួបផ្ទាល់នឹងលោកបង ។ សូមធ្វើប្រគេនសំបុត្រនេះជាដំណឹង ។

ដូចលោកបងបានជ្រាបហើយ ក្នុងពេលជាស៊ីសដប៉ុនចូលស្រុក ប្រជាជនខ្មែរទាំងមូលវេទនាគោកឃ្លាក់ជាពន់ពេក ។ រាជការសៀមបានដណ្តើមយកខេត្តបាត់ដំបង ពង្រាត់ខ្មែរអោយបែកគ្នាកូនព្រាត់ពីម៉ែឪ ប្អូនព្រាត់បង ប្រពន្ធបាត់ប្តី ។ល ។

នៅក្នុងស្រុកកងទ័ពដប៉ុន បានចូលមកដេរជាសព្វាសពេញមកតំរូវលើកងទ័ពដប៉ុនបារាំងដេញកំឡាចញើសប្រជាជនខ្មែរ ។ រាជការពេលនោះបានបង្កត់អំបិលបង្កត់សំពត់ ។ ប្រជាជនដាក់ប្បាសគ្មានអំនាចលក់ និងរៃសំឡីខ្លួនឯង ។ ភ្នាក់ងារថ្មី អ្នកចាប់កប្បាសបានដើររុករើលុកលុយដែកនេះចាប់លក់ពិន័យជាប្រាក់ រីដាក់គុកដល់អ្នកត្បាញសំពត់គ្របដណ្តប់ខ្លួន ហើយមានកាប់កំទេចកំទីរហាត់ និងកីត្បាញ ។ រាស្ត្រគ្មានច្បាប់ត្បាញសំរាប់ប្រើខ្លួនឯង ប៉ុន្តែត្រូវទៅបើក សំលី គ កប្បាសពីសាលាស្រុកយកមករៃត្បាញជាក្មួយជូនរាជការវិញ ។ នារីត្បាញភាគច្រើនគ្មានបានថ្លៃឈ្នួលមួយសេនបានតែនឿយនិងខាតពេលធ្វើស្រែចំការរបស់ខ្លួន ។

ក្នុងពេលនោះប្រជាជនខ្មែរ ស្ទើរគ្រប់គ្រួសារនៅគ្រប់តំបន់ក្នុងប្រទេសបានរុំបារដើម្បីនឹងបិទបាំងកេរខ្មាស ។ គ្រួសារខ្លះ មានសំពត់មួយបន្លាស់សំរាប់គ្នាបីនាក់ រឺបួននាក់ ។ បើប្រពន្ធនៅផ្ទះ ប្តីស្លៀកសំពត់ចេញទៅធ្វើការក្រៅផ្ទះ ។

ឯចំនែកជាស៊ីសដប៉ុនវិញ បានបង្ខំចាប់កេណ្ឌគូលីទៅធ្វើជួសជុលកន្លែងចំនតយន្តហោះដើម្បីធ្វើសង្គ្រាមជាស៊ីសមហាអាស៊ី ។ ប្រជាជនខ្មែរទាំងស្រុងប្រសូបាន

ត្រូវពួកសិក្សាបារាំងជប៉ុនទុកដូចជាហ្វូងគោក្របី ត្រូវគេប្រើគ្មាននឹងយប់ថ្ងៃ ត្រូវគេ
កៀរចាប់យកទៅឆ្ងាយពីទីលំនៅរបស់ខ្លួន ។

លុះមកដល់ខែអុកតូប្រើឆ្នាំទៅ ក៏លាំងប្រជាធិបតេយ្យ ក៏បានមានជ័យជំនះ
លើពួកជាស៊ីសនៅគ្រប់សមរភូមិ ។ ប្រទេសខ្មែរយើងក៏ត្រូវរួចផុតពីក្រញាំជាស៊ីស
ជប៉ុនដែរ ។ តែសេចក្តីត្រេកអររបស់យើងមិនស្ថិតស្ថេរឡើយ ។

តាំងពីជាស៊ីសជប៉ុនបរាជ័យទៅនៅស្រុកយៀកណាមខាងត្បូង អាណានិគម
និយមបារាំងបាននាំទ័ពចូលមកប្លន់វិញ ។ ប្រជាជនយៀកណាមបានក្រោកឡើងតស៊ូ
យ៉ាងអង់អាចទល់នឹងពួកទមិឡបារាំង ។ ទាំងក្មេង ទាំងចាស់ ទាំងស្រី ទាំងប្រុសខ្លះ
ប្រដាប់លំពែង ខ្លះពឹងពង់ឫស្សីបានមូលគ្នាដូចខ្លួនមួយក្រោកឡើងវាយខ្មាំងបារាំង
គ្រប់តំបន់ ។

ខ្មាំងបារាំងបានឆ្លងមកប្រទេសយើង ។ ដូចលោកបងមានជ្រាបហើយ វាចូល
មកត្រួតគ្រប់ក្រសួងរាជការវិញ ហើយវាបានចាប់ផ្តើមចាប់ចងសំលាប់ប្រជាជន
យើង ។ តែនៅមុខស្ថានការណ៍នេះ ប្រជាជនយើងមិនសុខចិត្តនៅធ្វើខ្ញុំបារាំងទៀត
ឡើយ ។ ប្រជាជនយើង បានក្រោកឡើងគ្រប់ជាន់ថ្នាក់តស៊ូវិញ ។ ការតស៊ូយើង
លើកនេះវេទនាពិបាក ប៉ុន្តែយើងប្រាកដជាឈានទៅរកជ័យជំនះ ។ យើងត្រូវរួប
រួមសាមគ្គីប្រជាជនយើងទាំងមូលនឹងត្រូវចងមិត្តជាមួយប្រជាជនវៀតណាម-ឡាវ
ដែលក្រោកវាយបារាំង ។

ចុងបំផុតសូមលោកបងអោយដំណឹងមកខ្ញុំព្រះករុណាផង តើទេនលីមកូន
សិស្សលោកបងនៅឯណា ? សិក្សា រឺ នៅ ? មានប្រពន្ធរឺនៅ ? សូមលោកបង
ប្រាប់អោយមកជួបនឹងខ្ញុំព្រះករុណាយ៉ាងប្រញាប់ ។

សូមលោកបងទទួលសេចក្តីគោរពពីខ្ញុំព្រះករុណា ?

យីម

លុះមើលចប់ យើងបានប្រគេនសំបុត្រទៅលោកត្រូវបានសួរថា ៖

ឯងយល់ដូចម្តេចសំបុត្រនេះ ? ឯងត្រូវទៅជួបយើម ។ ឯងមុខជាដឹងរឿងរ៉ាវ ច្រើនទៀត ។ ឯងស្គាល់យើមជាក់លាក់ទេ ?

... ស្គាល់ជាក់លាក់ណាស់ ។ ខ្ញុំព្រះករុណាហៅគាត់តែលោកត្រូវ ហើយកុំតែ ជាប់ម៉ែខ្ញុំចាស់ៗកុំអីមិនត្រលប់មកភូមិវិញទេ នៅជាមួយគាត់ឯបានក៏ព្រះត្រពាំងរហូត ស្រេច ... ។

- យើមពីដើមឈ្មោះរឿង ។ លោកត្រូវបានគាត់ ។ គាត់បានរៀនសាលាបារាំង ដល់ថ្នាក់លេខមួយ រួចបានចូលធ្វើទាហានជើងក្រហមទៅច្បាំងស្រុកបារាំង នៅ សង្គ្រាម ១៩១៤-១៨ ។ ក្រោយសង្គ្រាម យើមបានលាចេញពីកងទ័ព ហើយបានចូល ធ្វើកម្មករនៅប្រទេសបារាំង ។ គាត់បានរស់នៅស្រុកបារាំងបាន ៤-៥ ឆ្នាំដែរ ហើយ សរសើរស្មារតីសេរីភាពនិងសមភាពប្រជាជនបារាំង ។ មកដល់ស្រុកខ្មែររបស់យើងវិញ បានជាងពីរឆ្នាំយើមត្រូវរាជការចាប់អោយធ្វើទាហានជើងក្រហមម្តងទៀតពាក់ដោយ ។ កាលប្រជាជនបៀកណាមបះរាយបារាំងនៅកូសាំងស៊ីន បារាំងបានកេណ្ឌខ្មែរអោយ ទៅបង្ក្រាប ។ យើមត្រូវបារាំងបញ្ជូនទៅដែរ ។ អំពីឈោរយោរបស់កងទ័ពអាណានិគម បារាំងធ្វើអោយយើមប្រឆាំងវិញជាច្រើន ។ មិនគ្រាន់តែមិនចាប់ធ្វើបាបប្រជាជនដូច ទាហានបារាំងដែលច្រើនចាប់ស្រី កូនក្រមុំ សំលាប់កូនក្មេង ប្លន់យក មាសប្រាក់ យើម បានជួយឧបត្ថម្ភដល់ប្រជាជនស្រុកស្រែចំការទៅវិញ ។ គាត់ទៅដល់មុនបារាំង កាល ណាគាត់បានបើកផ្លូវអោយប្រជាជនរត់គេចយកទ្រព្យធនទៅលាក់ ។ យើមធ្វើ របៀបនេះមិនបានយូរទេ ។ ក្រោយមកបារាំងវាពិនិត្យដឹង យើមដឹងខ្លួនក៏បាននាំពួកគាត់ រត់ តែបារាំងតាមបាញ់ខ្នាត់ខ្នាយ ។ យើមម្នាក់ឯងបានគេចរួច ហើយត្រូវរួបរួមយ៉ាងខ្លាំង នៅជើងឆ្នេង ។ ហេតុនេះហើយបានជាគាត់ដើរខ្លីច្បាស់ ។ បារាំងរកគាត់មិនឃើញក៏បាន លុបឈ្មោះថាស្លាប់ ។ ក្រោយពីនេះ យើមបានទាក់ទងជាមួយអ្នកតស៊ូយៀកណាមជា

ច្រើននាក់ហើយគាត់ក៏បានប្រែឈ្មោះ លាក់ខ្លួនពួននៅបាស់កព្រះត្រពាំង ។ គាត់គ្មានទី
លំនៅនឹងទេ ។ គាត់ផ្លាស់ឈ្មោះញឹកណាស់ ។ គាត់ជាមនុស្សល្អយុត្តិធម៌ពិត ។

- ខ្ញុំព្រះករុណាស្គាល់តំលៃគាត់ពិតហើយ ។ កន្លះឆ្នាំនៅជាមួយគាត់ ខ្ញុំព្រះ
ករុណាបានយល់ដឹងស្គាល់រឿងការបដិវត្តស្រុកធំៗ ... ។
- យីមជាអ្នកចូលចិត្តដាស់ប្រជាជនណាស់ ។ ឯងត្រូវទៅជួបគាត់កុំខាន ។
- ខ្ញុំព្រះករុណាចូលចិត្តណាស់ ។ គាត់សំណាក់នៅកន្លែងណាភ្នំពេញ ... ។
- គាត់សំណាក់ផ្ទះលោកដូង នៅក្រោយវត្តបូទុមខាងជើងស្រះក្រោយដំនាក់
មួយសង់ថ្មី ។ ឯងស្គាល់គាត់ហើយ មិនចាំបាច់យកសំបុត្រពីអញទេ ។
- មិនចាំបាច់សំបុត្រទេ ។ ខ្ញុំព្រះករុណាស្គាល់គាត់ហើយ ។ តែខ្ញុំព្រះករុណាមក
នេះមានបំណងមួយ ។ មុននឹងចេញពីភូមិយើងទៅ ខ្ញុំព្រះករុណាសូមធ្វើធាតុបីនិងព្រះ
អង្គលោកគ្រូផង ... ។
- ថារួចលិមប្រគេនធាតុបីកញ្ចប់ទៅលោកគ្រូ លោកគ្រូហៅក្មេងយកទៅដាក់ក្នុង
ទូ ។ បន្ទាប់លោកមានពុទ្ធជីកា ៖
- អន្តិចឯងកុំអាលទៅណាវិញ ។ អញមានកិច្ច ច្រើនផ្ដាំឆ្លើងឯទៀត ... ។



១០ លាភមិក្ខិកំណើត

ព្រឹកថ្ងៃបន្ទាប់ថ្វាយបង្គំលាណាកត្រូវ ពេលថ្ងៃកំពស់ចុងឈើ នៅផ្ទះលិមមាន
មនុស្សក្មេងចាស់មកជុំ ។ ពូស្វាយនិងមីងពតបានមកជូនដំនើរអោយពរថា ៖

- ទៅអោយបានសុខសប្បាយ ! រកស៊ីអោយប្រកប ឈ្នះមានសត្រូវ ! អើតៗ
ភូមិដើមអំពិលផង ! កុំចោលយូរពេក ! ។

តាមុយពិតតែនៅរហូតចុងភូមិខាងត្បូងក៏ខំនៀតមកជូនដំនើរផ្តាំធ្វើលិមដែរ ។

- ទៅខំរកស៊ីអោយមែនទែន ។ សន្សំលុយអោយបានច្រើនមកជាវ ផ្គុកស្រែ
ត្រពាំងខ្មោចម៉ែឪងឯវិញ ។

អាចារ្យគឹមបានមកសួរទោសលិមថា ៖ ពូខំនិយាយអុងប៉ាងថាវកុំអោយអូស
ស្រែឯងដែរតែគាត់មិនស្តាប់ ។ គាត់ប្រាប់ពូថា អោយឯងនៅផ្ទះនេះមួយខែទៀតចុះ
គាត់មិនទាន់ដាក់ស្រូវភ្លាមទេ ។ ពូគ្មានអ្វីអោយឯងទេ ។ ពូបានតែក្រមាមួយនេះដែល
មីងឯងទើបតែនិងគាត់ពីកម្សិលមិញអោយ ។ ហ៊ីយកទៅគ្រាន់នឹងដណ្តប់ផ្លាស់ដូតទឹក ។
កុំខឹងនឹងពូថា ពូមិនជួយអ្នកភូមិយើងអោយសោះ ។

អ្នកយិនប្រពន្ធខ្មោចអន្តិកអិនក៏បានមកតំអូញដែរ ។ រងកម្មមែនតូលីដប៉ុន
ព្រាត់ប្រាសអស់ហើយ ។

លិមមុខស្រងូតបានលាអ្នកមកជូន ។ គាត់លឺអង្ករហើយកណ្តៀតបង្វេចមួយ
ដើរចេញទៅជើងសំដៅទៅផ្តល់ខាងលិចភូមិចាំទេះសេះ ។ ក្មេងៗរត់ស្រាមគាត់ ខ្លះ
ជួយកាន់បង្វេចខ្លះទៀតដណ្តើមថង់អង្ករ ។ មីងពត និងមីងអ៊ូប្រពន្ធអាចារ្យគឹម បាន
ជូនមកផ្តល់ដែរ ។

កន្លះម៉ោងក្រោយទេសះដឹកជ្រូកមួយមកពីត្បូងលិមហោធិះ ។ អ្នកជូនដំនើរ
បានស្រែកអោយពរម្តងទៀត ៖

ទៅអោយសុខសប្បាយ ! កុំភ្លេចភូមិយើង ! ឆាប់មកវិញ ។

លិមបានអើតកពីរទេសះលើកដៃស្រែកមកវិញ ៖ លាហើយសូមនៅអោយ
បានសុខសប្បាយ ។

រទេះសេះបរមកជើងដល់ក្បាលផ្ទះ ព្រែកបូស្សី ព្រែកត្នោត ស្ពានជ្រោយតា
អោក ... ។ មកដល់ស្ពានកូនកាត់លិមចុះពីរទេសះ ដើរសំដៅទៅក្រោយវត្តបូទុមជ្រុង
ខាងជើងជាប់ស្រះក្នុងដំនាក់មួយសង់ថ្មីស្អាត ផ្ទះលោកដូង ។ ឡើងចូលទៅក្នុងផ្ទះ
ឈ្នួលមួយក្នុងរងដំនាក់ លិមបានឃើញឧបាសកខើចជើងអង្គុយនៅកំពុងតែមើល
សៀវភៅម្នាក់ឯង ។ លិមបានគួរសមជំរាបសួរ

- សុខសប្បាយទេ ! ភ្លេចខ្ញុំហើយ រឺនៅលោកគ្រូ ?

បាទសុខសប្បាយទេ ! អញ្ជើញមកមានការអ្វី ?

- ខ្ញុំឈ្មោះលិមកូនសិស្សលោកគ្រូម៉ក់ ... ។

- អញ្ជើញអង្គុយមក ។ ម៉េចសុខសប្បាយទេ ? ។ លោកបងបានស្រួលព្រះអង្គ
ទេ ខ្ញុំទន្ទឹងមើលតែផ្លូវបួន ... ។

លិមបាននិយាយប្រាប់ភេទការណ៍ ក្នុងគ្រួសាររបស់គាត់ ។ យីមបានជួយរំលែក
ទុក្ខហើយបានល្អលោមថា ៖

- ការប្រាត់ប្រាស់នេះ គឺបណ្តាលមកពីសង្គ្រាមចក្រពត្តិ ។ បើចង់ស្រួលចង់សុខ
ទាល់តែយើងប្រឹង ។ ខ្ញុំចង់រំលឹកបងប្អូន ។

ដល់ឃ្លានេះ យីមឈប់និយាយ ។ គាត់អើតមើលឆ្វេងស្តាំចោលភ្នែកមើល
នាឡិកាឃើញម៉ោង ១០ កន្លះ ។ បន្ទាប់មកគាត់និយាយ ត ៖

- ខ្ញុំមានពេលខ្លីណាស់ថ្ងៃនេះ... ។ ឈ្លើយខ្ញុំជំរាបអោយដឹងហើយទៅចុះ សូម
ប្អូនកុំប្រាប់នរណាអោយសោះ ។ ខ្ញុំចង់រើប្អូនបន្តិច ... ។

- ការធ្ងន់ រឺ ស្រាល ?

- ប្អូនដឹងស្រាប់ហើយ លោកបងម៉ក់បានប្រាប់ប្អូនសព្វគ្រប់ហើយ បានជា
អោយលោកប្អូនមក ។ ផ្ទះនេះមិនមែនជាផ្ទះខ្ញុំទេ ម្ចាស់ផ្ទះបានត្រូវជាប់ឃុំនៅគុក
ហើយមួយខែទៀតនឹងត្រូវកាត់ទោស ។ ដូងបានអោយដំណឹងមកតាមប្អូនម៉ឺងគាត់ថា
ត្រូវតែរត់ចេញពីគុក ដើម្បីទៅរកគ្នាវាយបារាំង ។ ម៉ឺងប្អូនដូងទៅផងមិនទាន់បាន
ព្រោះត្រូវអោយនៅរៀនទៀត ។ ខ្ញុំយល់ថាប្អូនបំពេញកិច្ចនេះបានៗ ជាខ្ញុំផ្ញើសំបុត្រ
ហៅប្អូនមក តើប្អូនជូនដូងទៅស្វាយដូងកែវបាន រឺទេ ... ។

- ខ្ញុំមិនប្រសប់ទេ តែត្រេកអរនឹងបំពេញភារៈនេះ ។

- ប្អូនជូនដល់ស្វាយដូងកែវត្រលប់វិញចុះ ... ។

- ខ្ញុំមិនត្រលប់វិញទេ ទៅរហូតជាមួយហើយ ... ។

- ស្រេចតែដៃកត់ទៅថ្ងៃក្រោយចុះ ។ បើប្អូនយល់ព្រមដល់ថ្ងៃអាទិត្យពេល
ព្រឹក ចូរប្អូនជួបម៉ឺងទាក់ទងជាមួយគ្នារកថ្នាំសង្កូវលុយកាក់ និងរើសថ្ងៃអោយបាន
ស្រួល... ។

- បាទ !

ម៉ឺងទៀតត្រូវរក្សាសំងាត់អោយមែនទែន កុំអោយបែកការ ខ្ញុំមួយអាទិត្យទៀត
ក៏ត្រលប់ទៅស្រុកក្រោមវិញ ។

និយាយដល់ត្រង់នេះ នាឡិកាភ្លេងព្យួរនៅជញ្ជាំងបានខ្វែងប្រាប់ថា ម៉ោងដប់មួយ
ខ្វះប្រាំ ។

យឹមក្រោកពាក់អាវស្លៀកខោបណ្តើរនិយាយបណ្តើរ ៖

- ខ្ញុំស្តាយណាស់ដោយពុំបាននៅជជែកយូរ ។ ខ្ញុំត្រូវខានមិនបានជួបបងខ្ញុំនៅ
ផ្សារកាប់គោម៉ាង ១១នេះ បួនឯងនៅសំណាក់ឯណា ?

- ខ្ញុំសំណាក់នៅវត្តលង្កា ។

- បើដូចនោះអញ្ជើញទៅសិនចុះ ។ ដល់ស្មែកព្រឹកថ្ងៃអាទិត្យមកជួបបួនម្តង
នៅកន្លែងនេះ ។ សូមបួនកុំអោយបែកការអោយសោះ ។

ថាចប់យីមនិងលីមចេញពីផ្ទះហើយ អ្នកទាំងពីរក៏បានលាគ្នា ... ។



១១ ដូច្នេះ

ក្រោយខ្មាំងបារាំងចូលមកប្លន់ប្រទេសយើងវិញ ប្រជាជនខ្មែរយើងគ្រប់ជាន់ ថ្នាក់ហើយសំខាន់ប្រជាជនកសិករស្រីប្រុស ភ្លេងចាស់បានក្រោកឡើងគ្រប់តំបន់ ។ នាម៉ឺនអ្នកជំនួញ សិស្សានុសិស្ស ព្រះសង្ឃ បានគ្រប់វិធីប្រឆាំង និងការជិះជាន់នៃខ្មាំង បារាំង ។

ពិតមែនតែពួកអាណានិគមនិយមបារាំង និងជ្រៀតជ្រែកចក្រពត្តិអាមេរិកកាំង បានប្រើកលល្បិចល្បងកំហែងដុតសំលាប់យ៉ាងយោរយៅ កំលាំងប្រជាជនខ្មែរបានរីកធំ ជាលំដាប់នៅគ្រប់ខេត្តក្នុងប្រទេស ។ ប្រជាជនបានជួយឧបត្ថម្ភគ្រប់ផ្លូវ ខ្លះអោយកូន ទៅតស៊ូ ខ្លះជួយប្រាក់ ជួយអង្ករ ខ្លះជួយថ្នាំ ខ្លះជួយបន់ព្រះអោយឈ្នះ ។ ល ។

ក្រោយដែល លីម ជួនដូងទៅស្វាយដូនកែវបានប្រហែលជិតប្រាំឆ្នាំ ម៉ឺងបាន ប្រលងជាប់ចេញពីវិទ្យាល័យ ហើយបានធ្វើការក្នុងរាជការ ។ នៅខែត្រព្រៃវែង ម៉ឺងបាន ស្គាល់គ្រួសារអ្នកស្រុក និងនាម៉ឺនជាច្រើន ។ គាត់បានសំណាក់ក្នុងផ្ទះមានរបង ជាមួយ និងគ្រួសារអ្នកពេជ្រណារី ។ គ្រួសារនេះបានរាប់អានម៉ឺងដូចសាច់ញាតិ ។ អ្នកគ្រូ គូរសំ ប្លន់ជីដូនមួយអ្នកពេជ្រណារី បានរាប់អានម៉ឺងយ៉ាងស្មោះត្រង់ហើយជិតស្និទ្ធ ។ ស្ទើរ រាល់ថ្ងៃអាទិត្យ រឺ ថ្ងៃបុណ្យ គ្រួសារ គូ រស់ បានបបួលម៉ឺងទៅជួបជុំ បាយទឹក រឺ បបួល គ្នាដើរលេង ។

ល្ងាចអាទិត្យមួយខែចេត្រ ម៉ឺង និងអ្នកគ្រូ គូ រស់ អ្នកពេជ្រណារី និងគ្នាច្រើន ទៀតបាននាំគ្នាចុះទៅដើរលេងវាលប្រាំង ដើរយកខ្យល់អាកាស រកទិញចាប ។ អ្នកគ្រូ គូ-រស់ និងម៉ឺងបានជជែកគ្នាជាក់មាត់សើចយ៉ាងរីករាយ ខ្យល់អាកាសបានជាត់ច្រានអ្នក ទាំងពីរអោយឃ្លាតឆ្ងាយដាច់ពីគេ ។ អ្នកគ្រូ គូ រស់ បានផ្ដើមសួរថា ៖

- ម៉ឺងឯងរៀនជំនាន់ណា ?

- រៀនជំនាន់គូ រស់ ឯង ។ យើងប្រលងសេហ្វទីហ្វិការធំ បន្ទប់ជាមួយគ្នា ។ ខ្ញុំបានខ្ចីក្រដាសផ្កិត គូ រស់ឯងផង ហើយទាំងខំប្រឹងប្រជ្រៀតគេឯងជួយមើលឈ្មោះអោយគូ រស់ឯងទៀត ... ។

- អរគុណហើយដែលបានជួយខំមើលឈ្មោះខ្ញុំនោះ ។ ចុះនៅវិទ្យាល័យពួនជ្រកកន្លែងណាក៏ខ្ញុំមិនដែលប្រទះមុខម្តងសោះ ។

- ធម្មតាស្រីៗ នៅវិទ្យាល័យស្គាល់រាប់អាននិយាយរក តែអ្នករៀនពូកែ សូត្រមេរៀនបារាំងនិងកូនលោកធំៗ អ្នករៀនខ្សោយកាន់កន្ទុយគេៗ មិនស្គាល់ទេ ... ។

- និយាយមិនត្រូវទេ ។ ក្រែងតែគេ ឯខ្ញុំៗ មិនប្រកាន់អ្នកខ្សោយ អ្នកពូកែឡើយ ... ។ លើកយល់បំណងនិយាយពីរឿងវិទ្យាល័យទៅ ។ ឥលូវម៉ឺងឯងមិនគិតរកគូស្រករទេ រឺ ? ...

អ្នកបងពេជ្រណារី បានប្រាប់ខ្ញុំជា ម៉ឺងឯងឧស្សាហ៍ទៅលេងផ្ទះលោកចៅហ្វាយណាស់ ។ ម៉េចពេញចិត្ត អាម៉ុ រឺ សុវណ្ណា ស្រលាញ់ណាមួយប្រាប់ខ្ញុំ ចូលចិត្តអាម៉ុកូនលោក រឺ សុវណ្ណាក្មួយលោក ។ បើមិនហ៊ាននិយាយខ្ញុំជួយ ។ ខ្ញុំតែពេញចិត្តនរណាហើយ ខ្ញុំជួយទាល់តែសំរេច ... ។

- ខ្ញុំគ្មានគិតដូចគូ រស់ ឯងស្មានទេ ។ រឿងផ្ទះសំបែងស្រេចម៉ែ- ឪពុកដាក់ចុះ ។

- ចង់អស់សំនើចណាស់ ស្រេចលើម៉ែឪ ! ខ្ញុំខុសម៉ឺងឯងស្រលះ ។ ខ្ញុំបើចូលចិត្តនរណា ខ្ញុំប្រាប់ម៉ែឪភ្លាម ។ តែម៉ឺងឯងអាល័យគិតតែផ្កាយលើមេឃ ... ។ ត្រូវចេះមើលផ្កាជិតខាងក្នុងរបងជាមួយផង ។

- រាល់ព្រឹក ខ្ញុំបានបេះផ្កាម្លិះក្នុងរបងយើង ។ គូ រស់ ឯងមិនឃើញ រឺ ? ដែលឃើញខ្ញុំមើលផ្កាយស្រែកយំរកព្រះចន្ទអណ្តែតអណ្តូងពីអង្កាស់ ? ។ បើខ្ញុំហៅរក ខ្ញុំហៅគូ រស់ ឯងច័រៗ តែម្តង ... ។

- នេះបានចំ ! គ្មានចេះទាល់សោះតែម្តង ។ គ្មាននរណានិយាយឈ្នះម៉ឺងឯងទេ ។ ខ្ញុំដើរលេងរាល់ល្ងាចជាមួយក៏មិនធុញដែរ... ។ អាម៉ូចិត្តគេមិនដូចយើងទេ ។ គេមិនអើពើនយោបាយទេគំនិតគេ ឆ្ងាយពីយើងណាស់ កុំទៅលេងនិងគេញឹកពេក ។

ម៉ឺងបានមើលមុខអ្នកគ្រូ គូ រស់ គ្មានចេញស្តី ហើយបន្តដំនើរទៅមុខទៀត ។ បន្ទាប់មកអ្នកគ្រូហុចបារីទៅម៉ឺងនិយាយថា ៖

កាលពីថ្ងៃ ព្រហស្បតិ៍ ខ្ញុំស៊ីលៀងផ្លាស់លោកគ្រូសារ៉ុម ។ គេអោយបារី ខ្ញុំមិនជក់ ។ ខ្ញុំនឹកឃើញម៉ឺងឯងក៏ទុកយកមកអោយ ខ្ញុំដាក់ជាមួយផ្កាម្លិះ ក្រអូបទេ... ។

- ក្រអូប ! ។ ម៉ឺងបានឆ្លើយហើយដើរបែបគិតអ្វីផ្សេងៗ ។ មួយស្របក់ក្រោយម៉ឺងបាននិយាយ ៖

- គូ រស់ លឺសួរកាល្យាងទេ ! ឃ្លីលៗ រាល់នាទីតែម្តង ។ គេបាញ់គ្នានៅឯណា ! ប្រហែលបាញ់គ្នានៅព្រំដែនព្រៃវែងទេ រឺ លឺថាភ្នំរោងដីរដាសំបុកខ្មែរឥស្សរៈ ។ ខ្ញុំលឺថាពួកវាមានរោងចក្រផងនៅព្រំដែន ហើយលឺថាពួកបារាំងចូលមិនចុះទេ ។ ពីអាទិត្យមុន លឺថាកងទ័ពពោធិកំបោ បានចូលមកដល់បន្ទាយព្រៃនគរដែលជាបន្ទាយស៊ីវិល កាលបរិច្ឆេទបារាំងជាន់មុន ។

- ម៉ឺងឯងចូលចិត្តនិយាយរឿងឆ្ងាយណាស់ ... ។ ខ្ញុំមិនចង់គិតរឿងអស់ទាំងនេះទេ តែនឹករឿងនេះពិបាកណាស់ ។ លឺថាគេជិតចាប់ទាហានផង រឺ ... ?

- ខ្ញុំបានដឹងថាបារាំងនិងអាមេរិកកាំង បានបង្ខំបោដាយអោយចេញច្បាប់ចាប់កូនរៀតណាមអោយចូលធ្វើទាហាន ។ ត្រង់ស្រុកខ្មែរយើងមិនទាន់ឃើញច្បាប់នៅឡើយ ហើយមិនដឹងជាបារាំងអាមេរិកកាំងដាក់ស្លៀតដូចស្រុករៀតណាម រឺមួយទៀតក៏ដាក់ស្លៀតបោកបន្លំយ៉ាងណាទេ... ។

- វិវរហើយបើដូចនោះអស់បានសុខហើយ បំនងយើងពីរនាក់យ៉ាងណាទៅ ?

- បំនងអ្វី ?

- ស្អប់តែធ្វើពើទៀត ! នៅតែមិនព្រមយល់ ។ បើមិនយល់ក៏ហីចុះ គេនិយាយ
ថាម៉ឺងឯងជាមនុស្សត្រឹមត្រូវស្អប់ស្អែកហើយហ្នឹងណាស់ ។ ពួកបងប្អូនហ៊ុមបានមកលេងផ្ទះខ្ញុំ
អាទិត្យមុននិយាយប្រាប់ខ្ញុំថា ម៉ឺងឯងល្អនឹងអ្នកធ្វើការជាមួយណាស់ ហើយចេះការពារ
មិនអោយបារាំងរំលោភលើ ។ អ្នកធ្វើការនៅក្រសួងម៉ឺងឯង វៀតណាមក៏ដូចខ្មែរ
សរសើរម៉ឺងឯងណាស់... ។ គេបង់អោយតែម៉ឺងឯងឡើងធ្វើនាយក្រសួងនៅខេត្តនេះ
ដល់បារាំងទៅស្រុក ។

- ខ្ញុំមិនសប្បាយនឹងធ្វើការទេ ។ គ្រាន់តែដើរទៅត្រង់ណាក៏មានពួកគិញដើរ
តាមដែរ ។ កាលពីអាទិត្យមុន បារាំងចៅហ្វាយខ្ញុំហៅខ្ញុំទៅកិនបន្ទោសថា ខ្ញុំមិនចេះធ្វើ
ការ ។ ខ្ញុំបានឆ្លើយតបទៅវិញថា បើខ្ញុំគ្មានសមត្ថភាពដេញខ្ញុំចោលទៅ ខ្ញុំមិនអង្វរទេ ។
បារាំងមើលមុខហើយសួរខ្ញុំថា ៖ ចង់ជាប់គុកទេ ។ ខ្ញុំបានសួរវិញថា ៖ ខ្ញុំមានទោសអ្វី ។
បារាំងនៅស្ងៀម ។ មួយស្របក់ក្រោយគាត់ប្រាប់ខ្ញុំថា ៖ បើចង់សុខត្រូវចេញពីស្រុកខ្មែរ
ព្រោះគិញបងចាប់ ។ ធ្វើនយោបាយមិនបានទេនៅស្រុកខ្មែរមិនដូចស្រុកបារាំងឡើយ ។
អាទិត្យមុន ខ្ញុំបានដាក់ពាក្យមួយសូមផ្លាស់ទៅភ្នំពេញ ប៉ុន្តែ បារាំងមិនបានឆ្លើយ... ។

- ខ្ញុំមិនចង់អោយម៉ឺងឯង ផ្លាស់ទេ ។

- នៅទីនេះយូរទៀតមិនបាន ។ ខ័រ មានរឿងធំជាប់គុកឥតប្រយោជន៍ ... ។

- ម៉ឺងឯងឮទ្រាន់នឹងផ្ទះសព្វថ្ងៃ រឺ ? អ្នកបងពេជ្រ ណារី គាត់ចិត្តបាន
ណាស់ ។ ពិតមែនតែគាត់មិនទាន់មានផ្ទះសំបែង តែគាត់ស្គាល់ចិត្តច្រើមយើងណាស់ ។
គាត់ទុកម៉ឺងឯងដូចប្អូនបង្កើត... ។

- នៅក្នុងពួកបារាំងខូចខ្លួន ។ ឃើញតែបៀ ឃើញតែសំនុក ឃើញតែស្រា
ឃើញតែស្រី ឃើញតែយសស័ក្តិ ឃើញតែត្បូងទាំងគ្រាប់... ។ យ៉ាងយូរមួយអាទិត្យ
ទៀតខ្ញុំផ្លាស់ហើយ ។ តែខ្ញុំមិនភ្លេចចិត្តច្រើម គូ រស់ ឯងចំពោះខ្ញុំទេ ។ ខ្ញុំកត់ទុកមិន
ភ្លេច ។

- ឃ្លីល ! សួរកាណុងញាប់រន្ទាត់ បានបង្អាក់ម៉ឺងអោយឈប់និយាយ ។ ម៉ឺង ផ្ទៀងត្រចៀកស្តាប់ហើយចាប់និយាយ ត ៖

- ថ្ងៃនេះកាណុងបាញ់ញាប់តែម្តង ... ។ តែលឺសួរកាណុង ខ្ញុំនឹកដល់បងខ្ញុំ ណាស់ ។ កាលខ្ញុំនៅវិទ្យាល័យ បងដូងបានជាប់គុក ។ គាត់បានរត់ចេញពីគុក ។ តាំងពី នោះមក ខ្ញុំមិនដែលបានដំណឹងពីគាត់ម្តងសោះ ។ ខ្លះថាគាត់ធ្វើឥស្សរៈ ខ្លះថាស្លាប់ ! ខ្លះថានៅសៀម ! ឱកាសណានឹងបានជួបគាត់ !

- ខ្ញុំលឺថាឈ្មោះ នូ-ដូង ធ្វើមេឥស្សរៈ តំបន់កញ្ជ្រាចហ្នឹង រឺ បងម៉ឺងឯង ?

- ប្រហែលជាគិត្យបារាំងបានដឹងថា បងខ្ញុំនៅតំបន់នេះហើយមើលទៅ បានជា បារាំងចៅហ្វាយខ្ញុំប្រាប់អោយខ្ញុំចេញពីស្រុកខ្មែរកុំនៅនាំមានគ្រោះថ្នាក់ ។

និយាយដល់ត្រឹមនេះម៉ឺងឈប់ ។ គាត់ហូតកូនក្រដាសទក់មួយមើលមានសេចក្តី ថា ៖

មកដល់ប្អូនសំណាញ់ !

បងមានសេចក្តីត្រេកអរដោយដឹងថា ប្អូននៅជិតបងជាពន់ពេក ហើយបាន ដឹងថាប្អូនសុខសប្បាយជាទេ ។ ឯចំណែកបងវិញ បានចេញពីប្រទេសសៀមហើយ នឹងមកដល់តំបន់ប្តូរពីទិសនេះប្តូរខែហើយ ។ ប្រទេសសៀមចង្អៀតណាស់ ព្រោះ ចក្រពត្តិអាមេរិកកាត់កាប់ ។

ការតស៊ូរបស់ប្រជាជនយើង បានកើនរីកធំនៅគ្រប់ខែត្រ តែការបុករុករបស់ ខ្មាំងក៏កាន់តែខ្លាំងឡើងដែរ ។ អាណានិគមនិយមបារាំងនឹងជ្រៀតជ្រែកអាមេរិកកាំង បានចាត់តាំងពួកចោរជាច្រើនក្រុមអោយក្លែងខ្លួនថាជាពួកតស៊ូ ។

ការតស៊ូរបស់យើងពិបាកវេទនាយូរអង្វែង ប៉ុន្តែប្រាកដជាមានជ័យជំនះ ។

ចុងបំផុតជំរាបម៉ែ-ខ្ញុំ ព្រមទាំងមាមីងបងៗ ទាំងអស់គ្នាផងថា បងបាន
សេចក្តីសុខសប្បាយជាទេ ហើយទាល់តែបានសន្តិភាព ឯករាជ្យ ប្រជាធិបតេយ្យ
បានត្រលប់មកវិញ ។

បងលាហើយ

ជូន

មើលសំបុត្រនេះចប់ ម៉ឺងបត់ទុកវិញដើរគ្មានស្តី ។ អ្នកក្រូ គូ រស់ បានសួរ ៖

- ម៉ឺងឯងមានរឿងអ្វី ? ខ្ញុំជ្រុលសំដីទៅលើ រឺ ? ប្រាប់ខ្ញុំផង ក្រែងខ្ញុំជួយបាន
ខ្លះ ។ សំបុត្រអាម៉ុ និយាយស្តី ?

- មិនមែនដូចនោះទេ ។ គូ រស់ ឯងជាតារីតាបចិត្តរបស់ខ្ញុំ ។ តែ... ។
តែ... ។ ឈ្លើយខ្ញុំមិននិយាយទេ ។ ថ្ងៃស្អែកចាំដឹង ឥលូវយើងមើលទេសភាពវាល
ប្រាំងម្តងវិញ ។ បើសំលេងខ្ញុំបានខ្ញុំរាប់ដើមឈើ រាប់ចាប់ដែលហើរទាំងហ្វូងៗ នៅ
ប្របព្រៃអោយ គូ រស់ឯងស្តាប់ ... ។

- អា រស់ៗ (សំលេងមួយបានហៅ)

- គូ រស់ អ្នកបងពេជ្រ ណារី គាត់ស្រែកហៅយើងហើយ ។ តស់យើងដើរ
ទៅរកគាត់ ។

អ្នកទាំងពីរបានបណ្តើរគ្នាដើរ មករកអ្នក ពេជ្រណារី ហើយម៉ឺងបាននិយាយត៖

- ខ្ញុំចាំស្អែកមិនបានទេ ! គូ រស់ដឹងទេស្អែកនេះ !

- មានរឿងអ្វីចំលែក ?

- ស្អែកនេះម៉ែខ្ញុំមកលេង ។ ព្រឹកស្អែកខ្ញុំ ត្រូវទៅមើលការអូរាំងអូរ... ។ គូ
រស់ឯងមើលថែទាំគាត់ផង ។

ដំណឹងនេះបានធ្វើអោយអ្នកគ្រូ គូ រស់ សើចសប្បាយ លាន់មាត់ប្រាប់ទៅអ្នក
ពេជ្រណារីថា ៖

គ្រាន់តែទៅមើលការអូរាំងអូរ ហើយស្នែកអីអញ្ជើញមកក៏ម៉ឺងខ្វល់ដែរអ្នក
បង... ។

- សូមអ្នកបងទទួលពាក្យគាត់ផង ហើយសូមកុំអោយគាត់ពិបាកចិត្តពេក ។

- ម៉េចខ្មែរពិសាខ រឺ កត្តិក ។ អាសាធនៅកុំអោយយូរពេក ។ (អ្នកពេជ្រណារី
បានជួយក្រេកអរ)

- កុំថាមួយថ្ងៃ គង់តែមួយខែ ប្រាំខែ ក៏ខ្ញុំអាចមើលគាត់បានដែរ ។ (អ្នកគ្រូ គូ
រស់បានឆ្លើយញញឹមដាក់ម៉ឺង) ។

- អរគុណនឹងសំដីនេះណាស់ ។ តស៊ូយើងល្មមទៅផ្ទះថ្ងៃលិចហើយ ... (ម៉ឺង
បានភ្លឺន) ។

អ្នកដើរកំសាន្តទាំងអស់ បាននាំគ្នាមកផ្ទះវិញ ។ អ្នកគ្រូ គូ រស់ បានចូលជើង
គ្រាន់ចៀនចាប់ ... ។ ម៉ោង ៨ គេបាយរួចម៉ឺងបានលាទៅផ្ទះគាត់ ។

ដល់បន្ទប់ ម៉ឺងបានរៀបចំកំនាត់អង្រឹងភួយមុង ។ បន្ទាប់មកគាត់អង្គុយលើកៅ
អីមុខតុទាញបារី ដែលអ្នកគ្រូ គូ រស់ អោយមកដក់ រួចទាញដងប៉ាកាសរសេរថា ៖

គូ-រស់ ជាទីគាប់ចិត្ត

គូ-រស់ ស្នូនភ្ជាប់សូមលា
កុំព្រួយបារម្ភនាំកើតទុក្ខ
បងទៅតស៊ូដេញពួកខ្មាំង
ព្រោះថើនៅយូរឃើញខកការ

គូ រស់ពុំដានៅអោយសុខ
នៅអោយបានសុខខំធ្វើការ ។
បារាំងអាមេរិកចក្រពត្រា
ចូលក្នុងបន្ទាអន្ទាក់វា ។

ស្ថានការណ៍ស្រុកយើងវិតចង្អៀត
 ចូលមកជ្រៀតជ្រែកបឹងប្រាថ្នា
 ឯករាជ្យក្លែងក្លាយចាប់ទាហាន
 មុខតែយើងស្លាប់ចោលកេរ្តិ៍
 បងលា គូ រស់ ដោយអាក់អួល
 តែទ្រាំនៅទៀតឃើញមិនរស់
 គូ រស់នៅអាយត្នរខំប្រឹង
 ព្រោះការតស៊ូនៅវែងឆ្ងាយ
 គូ រស់បួននៅខំធ្វើការ
 កុំផ្អែកកុំពឹងលើវាសនា
 បងចេញទៅមុខខំប្រឹងគ្មាន
 បងនឹងមកហៅរស់រវើក

ខ្លាំងវាចេញស្មៀតគ្រប់កលការ
 ចាប់កៀបចាប់កៀររើសពលរេហ៍ ។
 បើយើងមិនហ៊ានរកផ្លូវទេ
 រក្សាពួកគេអោយបានខ្ពស់ ។
 ចិត្តបងរមួលនឹក គូ រស់
 បងលា គូ រស់ ឃ្លាតទៅឆ្ងាយ ។
 កុំនឹកទន្ទឹងទៅនាយ
 ចក្រពត្តិមិនងាយចុះចាញ់វា ។
 ពង្រឹងស្មារតីអោយបានគ្នា
 ត្រូវប្តេជ្ញារក្សាសិទ្ធិ ។
 តស៊ូតវាទាមទារសិទ្ធិ
 ចូលទៅរួមមិត្តជួយតស៊ូ ។

(ម៉ឺង)

សរសេរចប់ ម៉ឺង មើលហើយមើលទៀត ។ ដល់ម៉ោង ៩ មនុស្សប្រុសពីរនាក់
 បានចូលក្នុងបន្ទប់ម៉ឺង ។ ភ្ញៀវម្នាក់បានឱ្យប្រាប់ម៉ឺងថា “ដល់ពេលហើយយើងត្រូវ
 ទៅ ” ។ ម្នាក់ទៀតបានយកកំនាត់អង្រឹងភ្លយមុង... ។ ម៉ឺងបានច្រកសំបុត្រក្នុងស្រោម
 ហើយដាក់ក្រោមពួក ។ បន្ទាប់មកគាត់ក៏បានចេញទៅតាមមនុស្សពីរនាក់នោះ... ។



១២ សន្និសាត

ការតស៊ូប្រជាជនខ្មែរ វៀត ឡាវ បានជ័យជាលំដាប់ ។ សាមគ្គីរវាងប្រជាជនទាំងបីបានរីករាល់ថ្ងៃ ។ ប្រជាជនស្នេហាសន្តិភាពសាកលលោកបានជួយឧបត្ថម្ភដល់ការតស៊ូប្រជាជនយើង ។ ប្រជាជនបារាំងក៏បានប្រឆាំងជាខ្លាំងនឹងសង្គ្រាមនៅឥណ្ឌូចិន ។

នៅខែធ្នូ ១៩៥២ នៅវៀតណាមប្រទេសអូទ្រីសសមាជប្រជាជនសាកលលោកដើម្បីសន្តិភាពប្រជុំប្រតិភូ ១០០ ប្រទេសបានធ្វើសេចក្តីសំរេចចិត្តមួយបង្ខំរដ្ឋាភិបាលចក្រពត្តិបារាំងអោយឈប់ជិះជាន់ប្រទេសខ្មែរ - វៀត - ឡាវ និងអោយប្រទេសទាំងបីបានឯករាជ្យសន្តិភាព ។

បន្ទាប់ពីនេះ មានការប្រជុំមហាអំណាចទាំងបួននៅក្រុងប៊ែរឡាំងពិភាក្សាដោះបញ្ហាឯកភាពអាឡឺម៉ង់ ។ ក្នុងពេលប្រជុំដើមឆ្នាំ១៩៥៤ លោកមូឡូតូ រដ្ឋមន្ត្រីប្រទេសសូវៀតបានស្នើអោយមានសន្តិសិទ្ធនៅ ស៊ីណែវ ដើម្បីដោះបញ្ហាឥណ្ឌូចិន និង កូរ៉េ ហើយអោយមានចិនកុំម្មុយនីស្តចូលប្រជុំផង ។

សេចក្តីស្នើលោកមូឡូតូ ព្រមនឹងការឧបត្ថម្ភប្រជាជនស្នេហាសន្តិភាពសាកលលោក ព្រមនឹងកំលាំងប្រជាជនយើង ប្រឆាំងទល់នឹងអាណានិគមនិងចក្រពត្តិនិយមបានអោយមានសន្តិសិទ្ធនាក្រុង ស៊ីណែវ ដែលចាប់ផ្តើមពីថ្ងៃ ២៦ មេសា រៀងរហូតមកដល់ថ្ងៃ ២១ កក្កដា ១៩៥៤ ។ សន្តិសិទ្ធបានសំរេចអោយជ័យជំនះមួយយ៉ាងទំហំមកប្រទេសខ្មែរ ឡាវ វៀតណាម អោយបានសន្តិភាព ឯករាជ្យបោះឆ្នោតតាមរបៀបប្រជាធិបតេយ្យ ។

កិច្ចព្រមព្រៀង សីលធម៌បានធ្វើអោយប្រជាជនខ្មែរ ឡាវ បារាំង វៀតណាម និងប្រជាជនស្នេហាសន្តិភាពសកលលោកត្រេកអរជាខ្លាំង ។ តែកិច្ចព្រមព្រៀងនេះធ្វើអោយពួកលោកសង្គ្រាមនេះនោឡោជាខ្លាំងដែរ ។ ចក្រពត្តិអាមេរិកកាំងក៏បានទូលំទូលាយស្រែកហៅមិត្តភក្តិ និងដៃជើងរបស់គេអោយបង្កើតអង្គការសង្គ្រាមសេរីភាព ហើយបោកបំភ័យគំរាមខ្មែរយើងអោយចូលធ្វើជាកូនទាហានរបស់គេ ។

ដោយកិច្ចព្រមព្រៀង សីលធម៌ សួរសុខទុក្ខកាំងភ្លើងតូចៗទាំងប៉ុន្មានបានឈប់លឺ ។ គ្រួសារបែកបាក់ជិត ១០ ឆ្នាំបានជួបជុំគ្នាវិញខ្លះ ។ ម្តាយបានឃើញកូន ប្រពន្ធបានជួបប្តី ។ល។ មួយម្តងៗ ប្រជាជនដែលត្រូវកៀរបានវិលត្រលប់ទៅភូមិចាស់វិញ ។ មួយម្តងៗ ខ្មែរតស៊ូ ត្រលប់ចូលមកពីគ្រប់ទិសនៃប្រទេសខ្មែរ ។ ឈ្លើយសឹកទាំងសងខាងក៏ត្រូវបានដោះលែង ។ អ្នកជាប់គុកព្រោះតស៊ូនៅក្នុងបន្ទាយប្រមូលផ្តុំកំពង់ចាមក៏ត្រូវបានលែង ។

លីមដែលបានជួនដូងទៅស្វាយដូនកែវ ក៏បានត្រលប់មកភូមិដើមអំពិលវិញ ។ អាចារ្យតិចស្វាយ មីងពតអ្នកយិន មីងអ៊ូ ត្រេកអរក៏ស្ទុះទៅទទួល ហើយលាន់មាត់គ្រប់គ្នាថា “ កុំទៅណាវិញ ” ។ យកស្រែពូមីងខ្លះធ្វើទៅ ... ។

ជាដំបូងលីមបានទៅវត្ត បង្អួកូលរំលឹកវិញ្ញាណក្ខន្ធ យាយម៉ុក តាង៉ែត នាងហេង ព្រមទាំងមិត្តភាពច្រើនទៀតដែលបានចាកថានក្នុងការតស៊ូ ។ លោកគ្រូម៉ក់សូត្រស្តាំបានជួយជ្រោមជ្រែងបុណ្យបង្អួកូលយ៉ាងឧឡារិក ។

សីលធម៌សន្តិភាព ក៏បានបើកអោយពួកជាន់ត្រលប់មកឃុំគោកចំបក់វិញ ។ គាត់ចេញចូលពីភូមិមួយទៅ ភូមិមួយដើរពន្យល់ប្រជាជនថា ៖

អាលីមក្បត់ជាតិមកហើយ ។ វាមុខជាជាប់គុកមិនខានទេ ។ កុំស្តាប់ កុំជឿវាឆ្គងយាយអោយសោះ ។ ពួកវាស្លឹក សីលធម៌ដែរ ។ ម្ល៉េងៗ លីតែពង្រឹងពង្រីក ឯករាជ្យអព្យាក្រឹត សន្តិភាព ។ លីថាកិច្ចព្រមព្រៀងយោធាខ្មែរអាមេរិកអាក្រក់ ។ ចូលកុំស្តាប់វា

អោយលង់ខ្លួនតាមវាតិចជាងមិនប្រាប់ ។ កុំបោះឆ្នោតអោយពួកវាអោយសោះ... ។ សុទ្ធតែអាក្រក់ជាតិ អាកុំមុយនីស ។ ព្រោះតែវាបំផ្លាញជាតិដូចនេះហើយបានជា បេក្ខជន ពួកវានៅកំពង់ចាមត្រូវបាបឃុំ ។ អាស៊ីមគង់តែដល់វេនចូលគុកទេ ... ។ ពួក វានេះហើយដែលដុតស្រាបញ្ជីឃុំយើង ហើយបានព័ទ្ធជាញ់ខ្ញុំនិង ប៉ូលីស ជានៅទួល គោកត្រស់ ... ។ ពួកវានេះ ហើយដែលបានដេញខ្ញុំអោយរត់ចោលតំនែងមេឃុំរត់ទៅ ពួននៅភ្នំពេញ ... ។

សីល្លោវសន្តិភាពបានបំភ្លឺប្រជាជនខ្មែរអោយភ្ញាក់ អោយយល់នយោបាយក្នុង ស្រុក និងក្រៅប្រទេស ។ ឆន្ទៈ សន្តិភាព និង អព្យាក្រឹតភាពបានចាក់រាល់នាទីយ៉ាង ជ្រៅទៅក្នុងមហាជន ។ ស្រី បាន មានសិទ្ធិដូចបុរស ។ អ្នកស្រុកនៅឃុំគោកចំបក់បាន ភ្ញាក់រំលឹកស្រលាញ់នយោបាយអព្យាក្រឹត និងចេះបង្កបង្កាញពីការបង្កើត សហករណ៍នៅក្នុងឃុំ ។ ពូជាន់បន្ទោស ជេរស្តីលិមដូចម្តេច ក៏ប្រជាជនលែងជឿ ហើយមានខ្លះទៀតហ៊ានខ្មាស់ពូជាន់អោយទាល់ម្តងៗ នៅកណ្តាលវត្តលោក ។ កំលាំង ប្រជាជនស្អប់ខ្ពើមប្រឆាំងចក្រពត្តិនិយមអាមេរិកកាំង បានខ្ទប់មាត់ពូជាន់ព្រមទាំងបង្ខំ គាត់អោយចេះនិយាយតាមអ្នកភូមិខ្លះផង ។

យើងត្រូវរួមសាមគ្គីគ្នា យើងត្រូវបំភ្លេចរឿងដើមចោល លិមឯងខុសខ្លះ ពូក៏ ខុសខ្លះ ។ យើងឈប់ជេរគ្នា ។ ពួកលិមឯងមិនឈរឈ្មោះធ្វើបេក្ខជនសភាខែត្រទេនៅ ឃុំយើងនេះ... ។ លិមឯងជួយមែនទែន ។ តែលោកហុងឈ្នះស្រេចហើយ ។ គាត់ប៉ុន អែបជើងគេណាស់ កាលជប៉ុនគាត់ស្អិតជាមួយជប៉ុន ហើយឥលូវបែបត្រូវជាមួយ អាមេរិកកាំងណាស់ ... ។ ជាដាច់ខាតពូជាន់និងនយោបាយអាគាំងដែលអូសទាញ យើងចូលសេអាក្ខ ... ។

តែចំពោះអ្នកគ្រូ គូ រស់ សីល្លោវបានអោយអ្នកអរព្រួយបារព្វលាយចំរុះគ្នា ។ ម៉ឺងដែលបានលាអ្នកទៅមិនឃើញត្រលប់មកវិញសោះ ។ ម៉ែ-ខ្ញុំ ម៉ឺងបានចាំយូរឆ្នាំ ពីរ

ឆ្នាំអស់សង្ឃឹមក៏ប្រាប់អ្នកគ្រូ គូ រស់ កុំអោយនៅចាំម៉ឺងទៀត ។ តែអ្នកគ្រូ គូ រស់ មិនបានដាច់ចិត្តភ្លាមទេ ។ អ្នកចេះតែនឹកចេះតែមើលសំបុត្រម៉ឺងដែលបានទុកអោយអ្នកកាលល្ងាចចេញទៅ ។ អ្នកដើរស៊ើបសួរដំណឹងម៉ឺងរាល់ថ្ងៃ រាល់ខែ ... ។ ឆ្នាំ ១៩៥៥ កន្លង ឆ្នាំ ១៩៥៦ មកដល់ ។ សាមគ្គីភាពរវាងប្រជាជនខ្មែរបានចំរើន ។ នយោបាយអព្យាក្រឹត ប្រជាជនខ្មែរបានលើកទង់ជាតិខ្មែរអោយលឿនល្បឿនសកលលោក ។ ចក្រពត្តិនិយមអាមេរិកកាំងប្រឆាំងហើយ ដើរគ្រប់មធ្យោបាយជ្រៀតជ្រែកបំបែកខ្មែរអោយបែកសាមគ្គីរវាងបក្ស និងបក្សរវាងសមាជិកនិងសមាជិកក្នុងបក្ស ។ ប្រទេសកុំមុយនីសបានជួយឧបត្ថម្ភនយោបាយអព្យាក្រឹតខ្មែរ ។ ប្រទេសសហភាពសូវៀត ប៉ូឡូញ នេតូស្កូវ៉ាគី យូគូស្លាវី បានទទួលតំនាងប្រជាជនខ្មែរ ហើយបានរៀបចំដាក់ទូតទៅវិញទៅមក ។ សេចក្តីអស់សង្ឃឹមបានទុកកន្លែងអោយសេចក្តីសង្ឃឹម ។ អ្នកពេជ្រណារីបងជីដូនមួយអ្នកគ្រូ គូ រស់ បានដល់គូ ។ បុណ្យអាពាហ៍ពិពាហ៍បានរៀបចំធ្វើដោយរីករាយនៅខែពិសាខ ។ នៅថ្ងៃព្រឹកចូលរោងមនុស្សម្នាក់បាននាំសំបុត្រមួយច្បាប់មកជូនអ្នកពេជ្រណារីមានសេចក្តីថា ៖

សូមគោរពអ្នកបងណារី

ខ្ញុំស្តាយជាខ្លាំងដោយមិនបានមកការអ្នកបងនៅថ្ងៃនេះ ។ សូមធ្វើសំបុត្រនេះជូនពរអ្នកបងអោយបានប្រកបតែសេចក្តីចំរើនគ្រប់ប្រការ ។

ម៉ឺង

សំបុត្រនេះ បានធ្វើអោយថ្ងៃចូលរោង កាន់តែរីករាយសប្បាយទៀត ។ អ្នកគ្រូគូ រស់ អ្នកពេជ្រណារី ម៉ែ ខ័ ម៉ឺងបានចោមរោមអ្នកនាំសំបុត្រសួរដំណឹងពីម៉ឺង ។ អ្នកនាំសំបុត្របានអោយការថា ៖

ពីរខែក្រោយចេញពីព្រៃវែង ម៉ុងបានឡើងទៅចលនានៅស្ទឹងត្រែង ។ ក្នុងការប្រតិបត្តិការគាត់បានជួបប្រយុទ្ធយ៉ាងខ្លាំងនឹងកងទ័ពបារាំង ។ ម៉ុងត្រូវរបួសដៃឆ្វេង ហើយសព្វថ្ងៃនេះកំបុតដៃម្ខាង ។ ឥលូវគាត់នៅបង្កើនផលស្រុកលើ ... ។

ដំណឹងនេះបានពង្រីកមុខអ្នកគ្រូ គូ រស់ ធំជាងគេ ។ អ្នកគ្រូបានជជែកសួរអ្នកនាំសំបុត្រសព្វគ្រប់ហើយស្នើឡើងទៅជាមួយទៅជួបម៉ុង ។ អ្នកនាំសំបុត្របានឃាត់ហើយសូមអោយអ្នកគ្រូសរសេរសំបុត្រទៅវិញ ។

អ្នកគ្រូ គូ រស់ បាននឹកអនុស្សាវរីយ៍គ្រប់សព្វ ហើយសរសេរសំបុត្រមួយផ្ញើទៅម៉ុងថា ៖

ម៉ុងភ្លេចគូ រស់ហើយ វី នៅ
សំបុត្រក្រោមពួកខ្ញុំមើលរេច
មើលញឹកវែងនឹកថែមចង់ជួប
តែដោយមិនដឹងម៉ុងដើរទៅ
ទើបតែថ្ងៃនេះបានដំណឹង
តែនៅដៃស្តាំគ្រាន់កាប់គ្នា
សូមម៉ុងកុំព្រួយរឿងបាត់ដៃ
ស្រឡាញ់ម៉ុងឯងគ្មានអ្វីស្មើ

ចិត្តខ្ញុំមូលទៅម៉ុងមិនភ្លេច
លាក់ទុកមិនភ្លេចក្នុងហោប៉ៅ ។
ចង់រួមចង់រួបចង់តាមទៅ
ជ្រកនៅព្រៃភ្នំនាមណា ។
ថាម៉ុងបាត់ដៃឆ្វេងពិការ
បង្កើនផលនៅស្រុកគេ ។
បួននៅអាជីវកម្មហើយសរសើរ
ហើយខ្ញុំសូមស្នើម៉ុងមកផ្ទះ ។

គូ រស់


រំលងមួយខែក្រោយអ្នកគ្រូ គូ រស់បានទទួលសំបុត្រមួយច្បាប់មកវិញ ៖

គូ រស់ស្នូនភ្ជាប់បងសែននឹក
សិរីណាសំរេចជ័យជំនះ

បងសូមរំលឹកគូ រស់ខ្លះ
ទំហំផែនដីលើក្រុងដាស ។

យើងរួបរួមជាផ្ទះមួយ
 ត្រូវពួកដៃគ្នាយ៉ាងរហ័ស
 រួចពីតស៊ូដេញបារាំង
 ដែលចូលជ្រៀតជ្រែកមកចាត់តាំង
 កលល្បិចខ្លាំងថ្មីជ្រៅណាស់អូន
 ព្រួតគ្នាដេញវាយើងជួបទុក្ខព្រួយ
 អោយចូលក្នុងពួកលោកសេរី
 សង្គ្រាមដុតរោលងាប់ពួកយើង
 ហេតុនេះយើងត្រូវស៊ូប្តេជ្ញា
 ទើបយើងបានក្សេមក្សាន្តក្នុងគ្រួសារ
 បងសូមគូ រស់ឆ្លៀតឱកាស
 មកមើលមកលេងទន្លេធំ

ស្រីប្រុសត្រូវជួយទាំងក្មេងចាស់
 រួសរាន់បង្រួមពីពួកខ្មាំង ។
 យើងត្រូវប្រឆាំងអាមេរិកកាំង
 បង្កើនកំលាំងខាងជំនួយ ។
 បើអស់បងប្អូនមិនខំជួយ
 ព្រោះខ្លាំងវាជួយអូសទាញយើង ។
 ដែលជាប្តីបង្កក្លាំង
 ដើម្បីតំលើងធនធានវា ។
 ដេញវាយអោយផុតដែនខេមរា
 បានរស់រក្សាកូនតូចធំ ។
 នៅក្នុងឱកាសវាកងធំ
 មករួមរៀបចំទ្រទ្រង់យើង ។
 ម្តង



បោះពុម្ពផ្សាយឡើងវិញលើកទី ២
របាយគ្រឹះស្ថានបោះពុម្ព និងចែកចាយ
នៃក្រសួងអប់រំ យុវជន និងកីឡា

ព.ស ២៥៥៣

គ.ស ២០០៩